

ב"ה

**אין ליכט
פון תורה**

ספר

**תורת חובות
הלבבות**

שער יחוד המעשה

אידיש

105

**הוצאת אמונה
ברוקלין נוא יארק,
שנת תש"מ לפ"ק**

שער החמישי.

שער יחוד המעשה

דער מחבר פון אייניגען טהאטען די לעהרע פון מהאן אלעס פון גאט'ס וועגען.

פרק א'

האָט דער מחבר געזאגט:

ווייל מיר האָבען אין פאריגען מאמר גערעדט וועגען דעם ענין פון בטחון, פון פערלאָזען זיך אויף השי"ת, האָבען מיר איינגעזעהן, אז עס איז אין פלאץ דאָ צו ערקלעהרען די אופנים, ווי אזוי א מענש איז מחויב צו אייניגען, צו קאָנצענטרירען אלע טהאטען פון גאט'ס דיענסט בלויז צו גאט, ניט האָבענדיג דערביי קיינע זייטיגע כונות אדער אבזיכטען. יחוד המעשה, דאס אייניגען די מחשבות פון טהאטען בלויז לשם שמים, רייניגט די געדאנקען און די הערצער פון צוזאמענמישען געטליכעס מיט מענשליכעס, א צוזאמענמישונג וואס פער- דאָרפט די אמת'ע עבודת אלהים. די מדה פון יחוד המעשה ווענדט אָפּ פון זוכען אויסצופיינען זיך פאר מענשען, וואס דאס בריינגט צו חניפה. א שלעכ- טע מדה, פון וועלכען מען דארף זיך אויסהיטען, אזוי ווי אליהוא האָט געזאָגט אין איוב: „לא אשא פני איש ואל אדם לא אכנה" — איך וועל ניט שווינען קיין מענשען און זיך צו קיין מענשען ניט שמייכלען.

און מיר דארפען איצט ערקלערען זעקס פונקטען, וואס האָבען צו טהאָן מיט יחוד המעשה. ערשטענס, וואָס איז דאס אזעלכעס; צווייטענס, ווי אזוי קען מען דאס דורכפיהרען; דריטענס, וועלכע טהאטען מוזען האָבען יחוד המעשה; פיערטענס, וואס זיינען די זאכען, וואס פערדראכען די דאָזיגע גוטע מדה; פינפטענס, ווי אזוי מען קען בעזייטיגען יענע זאכען אזוי, אז אלעס וואָס דער מענש טהוט זאָל זיין מיט א ריינע כונה פון גאטס וועגען, און זעקסטענס, ווי אזוי א מענש זאל קענען געוועלטיגען איבער זיינע געדאנקען, און זיי קאָנטראלירען, אז זיי זאלען ניט אראָפּגעהן אָן א זייט.

יחוד המעשה מיינט אין קורצען: אז די כונה, די אבזיכט פון א מענ- שענ'ס מעשים, וואס ער טהוט פון גאטס וועגען, דאס הייסט, ווען ער איז מקים מצוות, סאי אזעלכע וואָס ער טהוט אָפּען, סאי אזעלכע וואָס ער טהוט פערבארגענערהייט, ניט בפרהסיא, זאלען זיין בלויז לשם שמים, מיט דער איינציגער כונה צו ממלא זיין גאט'ס רצון, אבער ניט אין זינען האָבען צו- פרידענצושטעלען מענשען, זיך אליין אדער אנדערע.

אין ווי אזוי קומט מען צו אזא מדרגה אז מען זאל אין זינען האָבען בלויז גאָט? זיינען דאָ צעהן זאכען, וואס ווען זיי וועלען זיין איינגעפלאנצט אין

מענשענ'ס הארצען און עס וועט ביי איהם קלאָהר זיין אז זיי זיינען די הויפט יסודות פון גאָטס דיענסט, דעמאָלט וועט ער אלעס טהאָן פון גאָטס וועגען, וועט קיינעם ניט אין זינען האָבען, וועט צו קיינעם ניט האָפען און וואס ער וועט טהאָן, וועט זיין כונה אלץ זיין לשם שמים, צו ערפילען דעם רצון פון השי"ת. דאס זיינען די צעהן זאכען:

די אמונה און איבערצייגונג אין אחדות הבורא, אז דער בעשעפער אין איינער, ווי עס איז ערקלערט געווארען אין אנפאנג פון מין ספר.

די פרורה, די איבערצייגונג אין די טובות, וואָס גאָט טהוט מיט אונז שטענדיג, ווי עס איז ערקלערט אין צווייטען שער, שער הכחינה.

דאס נעהמען אויף זיך די עבודת הבורא, דאס אפגעבען זיך מיט דיענען דעם בעשעפער, ווי עס איז ערקלעהרט אין דריטען שער.

האָבען ריינעם כחחן אין גאָט, אין בעשעפער, ניט אין בעשאפענע.

די אמונה, אז גוטעס און שלעכטעס, פראפיטען און שאדענען זיינען ניט אין די הענד פון וועלכעס עס איז בעשאפענעס און קיין בעשאפענעס וועזען קען גארניט טהאָן אהן דעם רשות פון בעשעפער.

דאס ניט אכטען אויב מענשען וועלען איהם לויבען אדער שענדען און עס זאל ביי איהם זיין אלץ איינס, אויב ער וועט האָבען כבוד אדער אומיכבוד. ניט וועלען אויספיינען זיך פאר לייטען.

ניט אין זינען האָבען קיינע וועלטליכע זאכען בעת מען איז זיך עוסק אין ענינים פון עולם הבא.

מורא האָבען פאר גאָט און שעהמען זיך פאר איהם.

און זיך בעראטהען מיט'ן שכל בעת דער יצר הרע גיט אריין א געדאנק צו זינדיגען, און פאלגען דעם שכל, ניט דעם יצר הרע.

אז א מענש האָט אין זיך די ראזיגע צעהן מדות, קומט ער במילא צו יחוד המעשה און אלעס וואס ער טהוט איז בלויז לשם שמים.

עס זיינען אבער דא זאכען, וואס ביי זיי איז ניט שייך קיין יחוד המעשה, ווייל דער יחוד המעשה מוז במילא זיין. א מענש דארף אייניגען זיינע מחשבות פון גאָטס וועגען אין טהאטען, וואס ער טהוט מיט זיינע גליעדער און עס קען ניט זיין, אז קיינער זאל דערפון ניט וויסען, ווי למשל, לערנען, תפלה טהאָן, צדקה געבען, די מצוות פון תפלין, סוכה, מזוזה און דאס גלייך כען. אין אזעלכע מצוות, קען דאך זיין אז א מענש זאל מכן זיין ניט בלויז פון גאָטס וועגען, נור כדי מען זאל איהם דערפאר האַלטען פאר א פרומען און צומהיילען איהם כבוד. דעריבער מוז ער דערביי האָבען יחוד המעשה; דעריבער דארף ער דערביי קאָנצענטרירען זיינע מחשבות בלויז לשם שמים. אבער ביי חובות הלכות, די מצוות וואס מען טהוט מיט'ן הארצען, ווי אמונה אין גאָט'ס איינהייט און דאס גלייכען, איז דאך ניט שייך, אז מען זאל דערמיט אויסען זיין כבוד, לויב געזאגט פון מענשען, אדער מען זאל דערפאר וועלען עטוואָס אנדערש געניסען פון וועמען עס איז, ווייל מענשען ווייסען דאך ניט, וואָס ביי אימיצען אין הארצען טהוט זיך, און די כונה פון איינעם, וואס איז מקים חובות הלכות איז נור פאר דעם, וואס קוקט און זעהט זיינע מחשבות, אזוי ווי עס ווערט געזאגט אין ירמיה: „אני ה'

חוקר לב" — איך גאט פאָרש דעם מענשענ'ס האַרץ, אָדער ווי די תורה זאָגט : „הנסתרות לה' אלהינו" — דאָס פערבאָרגענע איז נור צו גאָט אונזער גאָט. און וואָס בריינגט א מענשען צו פערדארבען די מדה פון יחוד המעשה ? וואָס טרייבט איהם דערצו, אז ער זאל ניט אייניגען זיינע טהאטען פון גאָטס וועגען ? זיינען דאָ דריי פאקטאָרען, וואס פיהרען דעם מענשען אראָפּ פון דער דאָזיגער גוטער מדה : ערשטענס, ווען ער פערשטעהט ניט גאָט און די טובות וואָס ער געניסט פון איהם ; צווייטענס, זיין ניט פערשטעהן גאָט'ס געבאָטען און זיינע לעהרען ; דריטענס, דאָס וואס דער יצר הרע פערפיהרט דעם מענשען און מאכט איהם די עולם הזה בעליעבט און פון עולם הבא דערווייטערט ער איהם.

ווארום דער וואס קען ניט זיין הארר און פארשטעהט ניט זיין מאַכט, דיענט ער איהם ניט מיט'ן גאנצען הארצען. א דיענער איז טריי זיין ווירטה נור דאמאלט ווען ער ווייס איהם און פערשטעהט, אז ער קען איהם טהאָן אי גוטעס, אי שלעכטעס. און אויב דער, וואָס האָט קיין באַגריעף וועגען גאָט טהוט אפילו אזעלכעס וואס אנבאלאנגט צו גאָט'ס דיענסט, טהוט ער דאס ענטוועדער אים מורא פאר מענשען אדער ווייל ער האָפט צו געניסען דער-פאר עטוואס פון מענשען. קומט דאך אים, אז ער דיענט מענשען, ניט דעם וואָס האָט זיי באשאפען.

און פון וואנען קומט עס, וואס מענשען דיענען צו שטערען און פלאנעטען אדער אנדערע עבודה זרות ? אויך דערפון וואס זיי זיינען אומוויסענדיג און בעגרייפען ניט וואס דער בעשעפער איז. און דער וואס דיענט צו שטערען און פלאנעטען איז אין פיער פרטים בעסער ווי דער וואס דיענט גאָט פון לייטענס וועגען. ערשטענס, דער עובר כוכבים האָט ניט קיין תורה און קיין נביא האָט איהם ניט ערקלעהרט די גאָטהייט מיט אותות ומופתים. דעריבער איז ער פער-בליבען אומוויסענדיג און מען קען איהם ניט בעשולדיגען. צום חנה אבער, צום פאלשען מענשען, וואס ווייס אז עס איז דאָ א גאָט אויף דער וועלט און ער דיענט איהם פון לייטענס וועגען, איז דאָך דאָ א גערעכטע טענה : דו האָסט דאָך אויף זיך גענומען צו דיענען גאָט, און דו ביזט דאָך געווארענט געווארען ניט צו דיענען קיינעם אויסער איהם, טאָ ווארום דיענסטו צו מענשען ? צוויי-טענס, דיענט ניט דער שטערען דיענער צו אזא וועזען, וואס איז דערוועדער דעם בעשעפער. די זון, די לבנה און די שטערען זינדיגען דאָך ניט ; אבער דער וואס טהוט מצוות פון מענשענ'ס וועגען, טהוט ער דאס פאר אלע סארטען מענשען, סאי פאר פרומע, סאי פאר זינדיגע, אבי נור ער קען האָפען צו געני-סען פון זיי עטוואס. דריטענס, דער עובר כוכבים דיענט נור איין זאך וואס ער מאַכט פאר זיין אפגאָט ; דער חנה אבער דיענט א סך. ער וויל זיך אויספיינען פאר אלעמען, און עס איז גאר קיין שיעור ניט צו זיינע געדיענ-טע. פיערטענס, דער עובר כוכבים בעהאָלט זיך ניט. ער דיענט זיין אָפּ-גאָט אפען און לייט זעהען און ווייסען אז ער איז א כופר, א לייקענער אין גאָט, און מען היט זיך פאר איהם. דער אָבער, וואָס דיענט כלומר'שט גאָט און זיין כונה איז צו געפעלען ווערען מענשען און האָבען דערפון נוצען, ווייס דאָך קיינער ניט וואס ביי איהם אין האַרצען טהוט זיך. מען נעהמט איהם אָן פאר אַ פרומען, פאר אַ גאָטספאָרכטיגען, און מען היט זיך פאר איהם ניט,

און מען געטרויט איהם, כאָטש ער איז פעהיג אימיצען שלעכעטס צו טהאָן פון זיין טובה וועגען. און דאס איז די ערגסטע זאך אין דער וועלט. אזא מענש ווערט אין לשון הקודש אנגערופען: חנף, יהיר און מפתה — פאל־שער, בעל גאות און פערפיהרער.

און דער וואס פערשטעהט ניט גאָט'ס תורה און מצוות, דער וואס האָט ניט געלערענט, קען ניט זיין אז זיינע טהאָטען זאלען זיין געאייניגט בלויז לשם שמים. אפילו ווען ער טהוט א מצוה, איז דאס אויך ניט פון גאָטס וועגען. ווארום וויבאלד ער איז אומוויסענד און ער ווייס גארניט וואס פאר א מצוות א מענש דארף טהאָן, ווייס ער דאך געוויס ניט ווי אזוי, אויף וואס פאר אן ארט א מצוה דארף געטהאָן ווערען. דער וואס האָט ניט געלערענט, איז אפילו אויב ער ווייס און פערשטעהט אז עס איז דאָ א גאָט אויף דער וועלט און ער אנערקענט די טובות וואס ער טהוט מיט איהם, קען ער אלץ ניט זיין קיין אמת'ער עובד ה' און טהאָן גוטעס בלויז לשם שמים, ווייל עס איז דאָך ביי איהם גארניט זיכער וואָס מען דארף טהאָן פון גאָטס וועגען און וואָס ניט. ער ווייס דאָך ניט וועלכע מעשים עס וועלען איהם פארשטאָפן שכר און פאר וועלכע ער וועט געשמראפט ווערען. פאָלגליך, איז אויב ער טהוט עפעס א גוטע זאך, טהוט ער דאס פון מענשענ'ס וועגען.

דער דריטער פאקטאָר וואס פיהרט אראָפּ דעם מענשען פון דער מדה פון יחוד המעשה, איז, ווי מיר האָבען פריהער געזאגט, דער יצר הרע, וועל־כער האָט צוויי וועגען ווי אזוי דורכצופיהרען דאס. ערשטענס, ניט ער דעם מענשען אריין אזעלכע מחשבות, וואס מאכען איהם צווייפלען, וואס ווארפען איהם אריין אין ספק אין די וואהרהייט פון דער תורה און די נביאים. דער־מיט פערטומעלט ער איהם אין דער גאנצער אמונה און ער הויבט אן צווייפ־לען אין גאָטהייט. במילא קומט עס שוין דערצו, אז אפילו ווען ער טהוט א מצוה, איז דאָס אויך ניט ווי עס דארף זיין פאָלקאם לשם שמים.

צווייטענס, קומט דער יצר הרע צום מענשען מיט טענות און ראיות, אז דאָס וואָס ער לויפט און סטארעט זיך און בעמיהט זיך צו טהאָן פאר גאָט איז ניט קיין חוב, קיין מוץ. דאס איז, זאגט ער איהם, אן אומזיסטע טרחה. א מענש דארף טהאָן און זיך סטארען פאר דער וועלט און פאר די מענשהייט און עס ליגט אויף איהם קיין פליכט מטריה צו זיין זיך פון גאָטס וועגען. און דורך די דאזיגע צוויי מיטעל פיהרט דער יצר הרע אראָפּ דעם מענשען פון די געהעריגע, ריינע עבודת אלהים און ווענדעט איהם אָפּ פון יחוד המעשה, פון אייניגען טהאָטען בלויז פון גאָטס וועגען.

פרק ב'

און איך וועל אייך דאָ געבען ביישפיעלע ווי אזוי דער יצר הרע פיהרט אראָפּ פון גלייכען וועג, כדי מענשען זאלען וויסען ווי אזוי צו היטען זיך פאר איהם און זייערע הערצער זאלען זיין גאנץ מיט גאָט. איד קען ניט אויסרעכענען די אלע מיטעל וואס דער יצר הרע ווענדט אָן אויף'ן מענשען צו מאכען איהם זינדיגען; אָבער פון די ביישפיעלע וואָס איך וועל געבען, קען מען שוין פער־שטעהן די אנדערע, אזוי ווי דער חכם, שלמה המלך, האָט געזאגט אין משלי:

שער יחוד המעשה

"ישמע חכם ויוסף לקח" — דער קלוגער מענטש זאל הערען א ביסעל און ער וועט לערנען א סך.

צוערשט וועל איך זאגען: מענטש, דו דארפסט וויסען, אז דער גרעסטער שונא וואס דו האסט אויף דער וועלט, איז דיין יצר הרע, וואס איז אריינגע-מישט אין דינע כחות, אין דיין גייסטיגע נאטור און אין א שותף אין דינע חושים, אין דינע געפיהלען, די קערפערליכע און די גייסטיגע, און געוועלטיגט איבער דינע זיטען און סודות וואס דו האלטסט בעהאלטען אין דיין הארצען. ער איז דיין ראטהגעבער אין אלע דינע בעוועגונגען, עפענטליכע און פערבארגענע. דו מיינסט, אז דו טהוסט און פיהרסט דורך זאכען נאך דיין ווילען, אין אמת'ען אָבער איז דאס גאָר דער ווילען פון יצר הרע, וועלכער לויפערט אויף דינע טריט. דו שלאָפסט פאר איהם, אָבער ער שלאָפט נישט פאר דיר. דו, הייסט עס, היסטסט זיך נישט פאר איהם, אָבער ער האלט שטענדיג אן אויג אויף דיר צו בייזען. ער בעקלייט זיך פון דינע וועגען אין פריינדליכע און לעיבליכע קליידער און פוצט זיך אויס אין ציערונג פון לעיבשאפט. ער געהט אריין אין כלל פון דינע אָנפערטרויערע, עצהגעבער און בעסטע פריינד. ער ווינקט צו דיר לעיבליך און איז גרייט צו לויפען און טהאָן פאר דיר אלעס וואס דו פערלאנגסט, אזוי ווייט זיך דיר אויס; אין אמת'ען אָבער ווארפט ער אין דיר זיינע פילען, שיסט דיר מיט קוילען וואס טויטען דיר, און זיין כונה איז אויסצוואַרצלען דיר פון דער לעבענס-וועלט.

און דעם יצר הרע'ס שטארקסטע וואפע צו בעקעמפפן דיר איז, דאס וואס ער בעשטרייט דינע פערבארגענהייטען, דינע גוטע מחשבות און ער סטארעט זיך אריינצוגעבען אין דיין הארצען ספקות איבער וואהרהייטען און מאכען דיר צווייפלען אין זאכען וואס דו ווייסט קלאָהר. ער צומישט דינע רעיונות און פערטומעלט דיר מיט פאלשע טענות, כדי דו זאָלסט נישט וויסען וואס עס איז גוט פאר דיר און ווערען א צווייפלער אין געוויסהייטען וואס אנבעלאנגען דיין תורה און אמונה. איז אויב דו וועסט זיך פאר איהם היטען און דו וועסט שיקען שלוחים פון דיין שכל, דו וועסט, הייסט עס, אָנווענדען דיין שכל מלחמה צו האלטען מיט איהם, וועלען דעם יצר הרע'ס פילען דיר נישט שאדען און דו וועסט מיט גאָט'ס הילף נצול ווערען. אויב אָבער דו וועסט נישט אָנפיהרען קיין קאמפף געגען איהם און דו וועסט זיך פערלאָזען אויף איהם און פאָלגען זיינע עצות, דאן וועט ער דיר נישט אָפלאָזען ביז ער וועט דיר מאכען צו פערליערען ביידע וועלטען און וועט דיר אויסוואַרצלען פון ביידע וואָהנונגען, דאָ אויף דער וועלט און לעולם הבא. אזוי ווי עס ווערט געזאָגט אין משלי, ביי איין צווייג פון זיינע צווייגען אָדער איין סאָלדאט פון זיינע סאָלדאטען, דאס הייסט: ביי איין עבירה וואס דער יצר הרע בריינגט צו דעם — ביי אן אשה זונה, אן אויסגעלאָ-סענע פרוי: "כי רבים חללים הפילה דרכי שאול ביתה"—די אשה זונה מאכט פאלען פיעלע הרוגים און איהר הויז זיינען די וועגען צום גהינום. היינט אז פון איין חטא פערלירט מען ביידע וועלטען, טאָ ווי איז שוין פון א סך חטאים? דעריבער זאָלסטו, מענטש, זיך נישט אָפגעבען מיט אנדערע מלחמות, מיט אַנ-דערע שטרייטען און נור שטרייטען מיט'ן יצר הרע. דו זאָלסט נישט אָנווענדען דיין שווערר אויף א שונא וואס איז ווייט פון דיר און צורה לאָזען אזא שונא וואס איז שטענדיג מיט דיר און שייט זיך פון דיר נישט אָפ. דו זאָלסט נישט

זוכען פריהער צו בעקעמפפן אזעלכען וואס וויל מיט דיר שטרייטען מיט דיין הסכמה און פערנאכלעסיגען צו בעקעמפפן אזא שונא וואס פרעגט ביי דיר ניט אויב דו ווילסט מיט איהם שטרייטען אדער ניט. מען דערצעהלט אויף א פרומען מענטשען, וועלכער האט בעגעגענט לייטע, וואס זיינען צוריק געגאנגען פון א שווערע מלחמה און מיט געטראגען א סך רויב וואס זיי האבען אוועקגענומען פון שונא. האט דער פרומער מאן צו זיי געזאגט: "איהר האט זיך איצט צוריק געקעהרט פון א קליינע מלחמה, גרייט זיך צו צו א גרויסע מלחמה." האבען זיי איהם געפרעגט: "וואס פאר א גרויסע מלחמה?" האט ער זיי געענטפערט: "די מלחמה מיט'ן יצר הרע און זיינע חילות."

און עס איז, ברידער, א וואונדער. יעדער שונא, וואס איהר האט, ווען איהר בעזיענט איהם איין מאל און צוויי מאל, לאזט ער אייך צורוח און וויל שוין מעהר ניט שטרייטען מיט אייך, מהמת ער ווייסט, אז איהר זייט שטארקער און מעכטיגער פאר איהם און ער גיט אויף די האפנונג אז ער זאל אייך קענען מנצח זיין; דער יצר הרע אבער איז אנדערש. ער אכטעט ניט דערויף ווען איהר בעזיענט איהם איין מאל אדער אפילו הונדערט מאל און ער פיהרט אלץ אן א מלחמה מיט אייך. ער לאזט אייך ניט אפ פאר קיין פאל, סאי אויב ער איז דער זיעגער, סאי איהר זייט די זיעגער, און ער גיט קיינמאל ניט אויף די האפנונג, און כל זמן איהר לעבט אויף דער וועלט לויערט ער אלץ אויף אייך אריינצוכאפן פון אייך אין זיין נעץ, אזוי ווי אונזערע חכמים האבען געזאגט אין פרקי אבות: "אל תאמין בעצמד עד יום מותך" — דו מענטש, זאלסט זיך אליין ניט גלויבען אז דו ביזט ריין פון זינד ביז דעם טאג פון דיין שטארבען, ווייל ווי א מענטש זאל האבען די אויבערהאנד אויף'ן יצר הרע, איז ער אלץ ניט זיכער, אז דער יצר הרע וועט איהם פארט ניט בריינגען צו זינד.

און ער לאזט ניט נאך די מינדסטע קלייניגקייט, וואו ער האט נור א געלעגענהייט צו בעזיענען דיר, כדי ער זאל נאכהער קענען מיט דיר אויספיהרען גרעסערע זאכען, כדי, הייסט עס, ער זאל דיר קענען בריינגען צו הארבערע עבירות. דעריבער דארפטו זיך היטען פאר איהם און איהם גארניט נאכגעבען. אויב דער יצר הרע שטארקט זיך איבער דיר אדער אויב ער בעזיענט דיר אין דאס קלענסטע, אין דאס מינדסטע, דארף דאס אין דיינע אויגען זיין גרויס, כדי דו זאלסט קריגען די אויבערהאנד איבער איהם און איהם קענען מנצח זיין אין גרעסערע זאכען. ווארום אויב דו וועסט זיך צולאזען צו איהם מיט קלייניגקייט טען, וועט ער שנעל קריגען לוסט צו דיר און וועט דיר פיהרען אין זומפ אלץ מעהר און מעהר. ער וועט אבער ניט קענען בעשטעהן צו בעשטרייטען דיר, ווען דו וועסט זיך שטעלען געגען איהם, אזוי ווי דער פסוק זאגט: ואליד תשוקתו ואתה תמשל בו" — דער יצר הרע האט לוסט צו דיר, אראפצופיהרען דיר פון גוטען וועג, אבער דו קענסט געוועלטיגען איבער איהם. דעריבער זאלסטו זיך ניט אפשרעקען פאר זיינע רייד, כאטש זיינע חילות זיינען שטארק, און דו זאלסט פאר איהם קיין מורא האבען, כאטש ער האט א סך העלפער, כאטש, הייסט עס, דער יצר הרע האט א סך מיטעל ווי אזוי צו מאכען דעם מענטשען זינדיגען. ווארום זיין עיקר כונה, זיין הויפט אבזיכט איז צו פער'אמת'ן דעם שקר און זיין ציעל איז אוועקצושטעלען פאלשקייט אויף א שטארקערען באדען. ווי נאכהענט איז אבער זיין מפלה און ווי געשווינד ער קען גארניט ווערען, ווען דו, מענטש, וועסט פיהלען ווי שוואך ער איז, ווען דו ווילסט איהם נור בעקעמפפן.

שער יחוד המעשה

שלמה המלך האט עס אָפּגעמערט אין קהלת. ער זאָגט דאָרט: "עיר קטנה ואנשים בה מעט" — א קליינע שטאָרט מיט וועניג מענשען, דאָס מיינט ער דעם מענשען'ס קערפּער, זיינע גליעדער און אייגענשאפטען, וואָס זיינען ניט פיעל געגען די שטרעבונגען וואָס דער מענש האָט אויף דער וועלט און צו די פיעלע זאכען, צו וועלכע ער האָט חשק און איז ניט מעכטיג גענוג צו בעקומען זיי. דאן זאָגט ער ווייטער: "ובא אליה מלך גדול וסבב אותה" — און עס קומט צו איהר, צום שטערמעל, צום מענשען, הייסט עס, א גרויסער, מעכטיגער קעניג און ער בעלאגערט איהר, דאָס איז געמיינט דער יצר הרע, וועלכער רינגעלט ארום דעם מענשען מיט כל-ערליי קונצען, מיט כל-ערליי איינריידענישען צו מאַכען איהם זינדיגען. "ובנה עליה מצודים" — און ער בויט אויף איהר פעס-טונגען, קרעפּאָסטען, דאָס הייסט: ער גיט אריין דעם מענשען פערשיעדענע מחשבות צו ביזנעס, און רעדט איהם אָן צו מאַס'ע טהאַטען, כדי צו טויטען איהם, אזוי מיר וועלען נאָך מיט גאָט'ס הילף ריידען וועגען דעם אין דיעזען שער. און דאָס וואָס שלמה המלך זאָגט דאָרט ווייטער: "ומצא בה איש מסכן חכם" — און ער געפינט אין איהר אן אַרימען מענשען א קלוגען, מיינט ער דאָס דעם שכל, וועלכען ער רופט אָן "מסכן", אַרימאן, ווייל ער, דער שכל, האָט ניט קיין העל-פער, ער איז, אזוי צו זאָגען, עלענדר, "ואדם לא זכר" און קיינער דערמאָהנט איהם ניט, האָט איהם ניט אין זינען, אזוי ווי עס ווערט ווייטער געזאָגט: "חכמת המסכן בזויה" — די חכמה פון אַרימאן פון עלענדען איז פעראכטעט. און וויבאלד און דער שכל איז לגבי דעם יצר הרע שוואַך, האָט דאָר דער יצר הרע ניט געדארפט זוכען צו בעשטרייטען איהם, דאָך לויפערט ער שטענדיג אויף'ן שכל און וויל איהם רק שעדיגען. אָבער אז מען וויל נור, אז מען לייגט זיך אָפּ דערויף, איז פאר'ן שכל נאנץ לייכט צו בעשטרייטען דעם יצר הרע, כאָטש ער איז פיעל שטארקער. וואָרום א ביסעל אמת בעזעעגט א סך שקר אזוי ווי א ביסעל לייכט שטויסט אוועק א סך פינסטערניש.

אין דעם וואָס איך האָב ביו איצט געזאָגט, מיינ איך צו בעוועגען מענשען מלחמה צו האַלטען געגען די תאוות, געגען די איבעריגע לעבענס לוסטען און זיך שטעלען געגען דעם יצר הרע דרייסט און פלייסיג. וואָרום עס איז דאָך שוין קלאָהר די שוואכקייט פון יצר הרע געגען דעם שכל און ווי שנעל דער שכל קען איהם שלאָגען, אזוי ווי עס ווערט געזאָגט אין משלי: "שחו רעים לפני טובים" — שלעכטע ווערען איינגעבויגען, נידערגעשלאָגען פאר גוטע.

און דאָס ערשטע וואָס דער יצר הרע וועט דיך מאַכען צווייפלען און זיך בעמיהען צו קלאָהר מאַכען דיר איז, אז דיין נשמה האָט ניט קיין קיום, קיין עקזיסטענץ אָהן דיין גוף; אז זי, די נשמה, ווערט כלה דאמאָלס ווען דער גוף ווערט כלה — נאָד'ן טויט. ער וועט דיר אויף דעם בריינגען ראיות, וואָס ווען דו וועסט זיי גוט בעטראַכטען, וועסטו איינזעהן, אז זיי זיינען ניט בעגרייף דעם און פאלש. דער יצר הרע וויל דאָס דעם מענשען איינשמועסען, כדי ער זאָל איהם נאכהער קענען אַנריידען צו זוכען ניט לאַנג עקזיסטירענדע פערנע-ניגענס און תאוות וואָס מיידען געשווינד. זיין כונה איז צו בריינגען דיר דערצו, אז דו זאָלסט אָננעהמען די פאלשע דעה פון "אכל שתה כי מהר נמות" — לאַ-מיר עסען, טרינקען און זיך לאָזען וואויל-געזען, ווייל מאַרגען וועלען מיר שטאר-בען, און אז דו וועסט זיך בעראַטעהן מיט דיין שכל, וועסטו זיין ווייט פון

אָננעהמען אזא מיינונג, ווייל ראיות פון אונזערע אלטע חכמים און נביאים, עליהם השלום, וועלען דיר איבערצייגען, אז די דאָזיגע דעה איז א פאלשע. און אז דער יצר הרע וועט זיך מיאש זיין, אז ער וועט איינזעהן אז ער קען דיר ניט אריינבריינגען אין ספק וועגען קיום הנפש, די עקזיסטענץ פון דער נשמה נאָד'ן טויט, וועט ער זוכען איינצופלאנצען אין דיר ספקות וועגען דעם בורא יתברך. ער וועט דיר זאגען, אז די וועלט איז ניט ניי בעשאפען געוואָרען און זי איז גאר קיינמאָל ניט אנדערש געווען ווי זי איז איצט און וועט קיינמאָל ניט אנדערש זיין, און עס איז ניטאָ א זאך וואָס מען זאָל דערויף בעסער קענען זאָגן אז דאָס איז א בעשעפער איידער א בעשעפעניס, א זאך וואָס איז פון אי-מיצען בעשאפען געוואָרען. דעריבער דארף קיינער קיינעם ניט דיענען, ווייל אלעס איז אליין פון זיך געוואָרען און עס איז גאר ניטאָ אזא וועזען וואָס זאָל האַבען אלעס בעשאפען. אז דער יצר הרע וועט זיך צו דיר נעהמען מיט אזעלכע טענות, ווענד זיך צו דיין שכל און ער וועט דיר ווייזען און איבערצייגען ווי נאָריש און שעדליך די דאָזיגע דעה איז. דער שכל וועט עס דיר קלאָהר מאַכען פון דעם שער היחוד פון דיעזען ספר, וואו עס ווערט אויפגעוויזען אז די וועלט האָט א בעשעפער, וועלכער האָט זי בעשאפען פון גאָרניט.

און אז דער יצר הרע וועט אין דעם אויך דורכפאלען און איהם וועט ניט געלינגען איבערצוריידען דיר, וועט ער דיר נעהמען איינריידען, אז עס זיינען ח"ו דאָ שותפים צום בעשעפער, אַז גאָט האָט, הייסט עס, ניט בעשאפען אַלעס אליין, נור די וועלט איז ענטשטאנען דורך מעהרערע בעשעפער, דורך מעהרערע געמער, אזוי ווי די וואָס זיינען אין דער מיינונג אז איין גאָט האָט געבוירען א צווייטען, אָדער די וואָס גלויבען אז די טבע, די נאטור, קען קיינמאָל ניט גע-ענדערט ווערען, ווייל עס איז ניטאָ קיין מייסטער וואָס האָט די נאטור געשא-פען, פאָלגליך, איז די נאטור א שותף צו גאָט אין די וועלט שאפונג, אָדער די דעה פון יענע נאָרען וואָס ווילען האַבען, אז עס זיינען דאָ שטערען אָרער פלאַ-נעמען וואָס האַבען געהאָלפֿען בעשאפען די וועלט. אָבער דערמיט וועט דיר דער יצר הרע אויך ניט פאנגען אין זיין נעץ, ווען ביי דיר וועט קלאָהר זיין אז דער בורא יתברך איז נור איינער, און וויסען וועסטו דאָס און פערשטעהן פון דעם וואָס איז געזאָגט געוואָרען איז אָנפאנג פון דיעזען ספר.

און אז עס וועט דעם יצר הרע ניט געלינגען אריינצובריינגען דיר אין ספקות אין דיעזן פרט, וועט ער דיר נעהמען איינריידען, אַז דיענען גאָט דאָרף מען ניט. ער וועט דיר זאגען: "עס איז שייך אימיצען צו דיענען, ווען יענער, וועמען מען דיענט, דארף האַבען די דיענסט וואָס מען לייסטעט פאר איהם; אָבער דער בעשעפער דארף ניט אַנקומען צו די בעשאפענע. עס פעהלט איהם ניט אז מען זאָל איהם דיענען, און דאָס דיענען גאָט האָט ניט קיין טעם און קיין זינען." אָבער אז דו וועסט קוקען מיט דיין שכל אויף דעם וואָס עס איז פריהער געזאָגט געוואָרען אין שער הכחינה וועגען די טובות וואָס מיר געניסען פון גאָט און אין שער עבודת אלהים, וואו עס ווערט ערקלעהרט, אז מיר זיינען מחויב אָפצורדינען גאָט פאר זיינע טובות, וועט דער דאָזיגער ספק אויך פערשווינדען און דו וועסט אויף זיך נעהמען די אויפגאבע צו דיענען גאָט.

און אז דער יצר הרע וועט זיך מיאש זיין, אז ער וועט זיין איבערצייגט, אז ער קען מיט דיר אין דיעזען פונקט אויך גאָרניט מאַכען, וועט ער זוכען אריינצובריינגען דיר אין ספק אין דעם ענין פון נבואה, נביאים און די תורה,

איהר וואהרהייט און די פליכט אויסצופאלגען איהר. ווען אבער דו וועסט זיך שטעלען געגען איהם מיט דיין שכל און דו וועסט מיט איהם שטרייטען מיט די טענות וואס זיינען געזאגט געווארען אין דריטען שער פון דיעזען ספר, וועלען די דאזיגע ספקות אויך אוועק פון דיר און דו וועסט זיכער זיין אין דעם ענין פון נבואה אז דאס איז אמת. און וועסט איבערצייגט זיין אז מען איז מחויב אויס צופאלגען די געבאטען פון דער תורה און די שליחות פון א נביא אין אלע פרטים און אופנים.

פרק ג'

און אז דער יצר הרע וועט זיך מיאש זיין, אז ער וועט אויפגעבען די האפנונג איבערצוריידען דיר אין די פריהער דערמאנהטע זאכען, וועט ער דיר מאכען צווייפלען אין קבלה, אין די טראדיציעס וואס אונזערע אלטע חכמים האבען אונז געלערענט, אין תורה שבעל פה. ער וועט דיר זאגען, אז די געבאטען אדער פערבאטען וואס מען פערשטעהט מיט'ן שכל אדער אפילו אזעלכע וואס מען פערשטעהט ניט, נור זיי ווערען דערמאנהט אין תורה שבכתב, אין תורת משה, זיינען אמת, אבער דאס וואס די חז"ל, די חכמי התלמוד והמשנה האבען געזאגט איז ניט בעגרינדעט און עס איז ניט קיין פפליכט מען זאל דאס אויס פאלגען. ווען אבער דו וועסט דעם ענין בעאבאכטען מיט'ן שכל, וועסטו איינזעהען, אז די שכל'דיגע מצות און די מצות פון דער תורה וואס מען פער שטעהט ניט מיט'ן שכל מוזען אונבעדינגט אנקומען צו דער קבלה, צו דער משנה און גמרא. ווייל קיין איין פערזאן אדער פערבאט וואלט ניט געווען פאלקאם אהן די קאמענטארען, אהן די אויסטייטשונגען פון די חז"ל, וועלכע ערקלערען דייטליך ווי פיעל אדער ווייניג א זאך דארף געטהאן ווערען אדער ניט גע טהאן ווערען; ווי, אויף וואס פאר אן ארט מצות דארפען דורכגעפיהרט ווער רען; די צייט, דער ארט און אנדערע איינצעלהייטען, וועלכע ווערען ניט ארויסגעזאגט בפירוש אין דער תורה און מיט'ן אייגענעם שכל וואלטען מיר דאס ניט פערשטאנען. און נאך א זאך: די תורה גופא הייסט אונז צו פערלאזען זיך אויף דער קבלה פון אונזערע חכמים אין זאכען וואס זי, די תורה, האט ניט ארויסגעבראכט פינקטליך און אויסדריקליך, אזוי ווי דער פסוק זאגט: "כי יפלא ממד דבר למשפט" — אז איהר וועט ניט וויסען עפעס א דין, זאלט איהר זיך פערלאזען אויף אייערע חכמים. און ווייטער ווערט געזאגט: אז דער וואס וועט ניט פאלגען די חכמים זאל מען איהם דערפאר פערארטהיילען צום טויט. און אז דו וועסט זיך אפשטעלען אויף דיעזע פאקטען, וועט דער ספק פון דיר פערשווינדען און דו וועסט איבערצייגט זיין, אז דו דארפטס אפהיטען אלע מצות, סאי די וואס דו פערשטעהסט מיט'ן שכל, סאי די וואס די תורה הייסט דיר און דו פערשטעהסט ניט ווארום דאס איז אזוי, און סאי די וואס מיר האבען בקבלה פון אונזערע חכמים.

און אז דער יצר הרע וועט אין דיעזען פרט אויך גאר ניט קענען מאכען מיט דיר, וועט ער פרובירען אראפפיהרען דיר פון וועג אין דעם ענין פון בעליוונג און שטראף. ער וועט דיר זאגען, אז דאס געהט ניט אן גערעכט ווי עס דארף זיין. ווארום ווען עס זאל טאקי אין דעם זיין אמת'ע גערעכט

טינקייט, וואלט א רשע קיינמאל נישט געווען גוט און א צדיק וואלט קיינמאל נישט געווען שלעכט, אזוי ווי מיר האבען שוין דערמאנט די דאזיגע טענה אין פערטען שער פון דיעזען ספר. אבער אז דער שכל וועט דיר אויפווייזן ווי גאט'ס משפטים זיינען גערעכט, ווי עס איז דארט אין שער הבטחון ערקלערט געווארען, וועט פון דיר דיעזער ספק אויף אוועק און דער יצר הרע וועט דיר נישט קענען פערפיהרען.

און ווען דער יצר הרע וועט זעהן, אז ער קען דיר אין דעם אויף נישט בייקומען, און אז די פראגע פון "רשע וטוב לו" און "צדיק ורע לו", די פראגע ווארום מיר זעהען אז א רשע געהט גוט און א צדיק געהט שלעכט איז פער-ענטפערט, וועט ער מאכען א פערזוך צו פערפיהרען דיר און צוטומלען דיין מח אין ענין פון שכר ועונש אויף יענער וועלט. ער וועט דיר איינריידען, אז קיינער האט נישט געזעהן אז מען שטראפט אין יענעם עולם אדער מען בעלוינט דארט, און אין די הייליגע שריפטען ווערט אויף נישט דערמאנט ווענען שכר ועונש לעולם הבא. אבער אז דו וועסט זיך נעמען די מיה אריין צוקוקען אין די ספרים פון אונזערע נביאים, וועסטו דארט געפינען פסוקים וואס ריידען ווענען דעם דאזיגען ענין. אין קהלת ווערט געזאגט: "והרוח תשוב אל האלהים אשר נתנה" — דער רוח, די נשמה קעהרט זיך גאד' מענשען'ס טויט אום צו גאט, וועלכער האט איהר אריינגעגעבן אין גוף. אין זכריה איז דא א פסוק: "ונתתי לך מהלכים בין העומדים האלה" — איך וועל דיר (יהושע בן יהוצבק) געבען אן אומגאנג צווישען די דאזיגע שטעהענדע (די מלאכים). אין תהלים איז דא א פסוק: "מה רב טובך אשר צפנת ליראיך" — ווי גרויס איז דיין גוטס וואס דו, גאט, האסט בעהאלטען פאר די וואס האבען פאר דיר מורא, פאר די צדיקים, הייסט עס, לעולם הבא. עס זיינען דא נאך עהנליכע פסוקים וואס דייטען אן אי אויף שכר, אי אויף עונש אויף יענער וועלט. די פסוקים און דאס וואס די חז"ל האבען אויף זיי גע'דרשנ'ט, און דאס וואס מיר פערשטעהען מיט אונזער אייגענעם שכל, איז שוין גענוג צו בערוהיגען אונז און זיכער זיין אז עס איז דא גמול ועונש, בעלוינונג און שטראף לעולם הבא.

און אז דער יצר הרע וועט אין דיעזען פונקט אויף דורכפאלען, וועט ער זיך נעמען די מיה פויל צו מאכען דיר און נאכלעסיג אין גאטעם דיענסט און דיר אנריידען אז דו זאלסט וואס מעהר בעשעפטניגט זיין אין וועלטליכע זאכען, ווי עסען, טרינקען, קליידען זיך און אנטהאן זיך אנדערע קערפערליכע תענוגים. און אז דו וועסט איהם געהארזאם זיין אין דעם ענין פון עסען און טרינקען, וואס אהן דעם קען מען נישט אויסקומען, נור דו וועסט עס טהאן פון הנאה וועגען, וועט ער דיר שוין רעכט מאכען זאכען וואס זיינען איבעריג, וואס זיינען נישט נויטיג און ער וועט דיר בעליעכט מאכען הוליאנקעס און תענוגים און וועט דיר בריינגען מקנא צו זיין די יעניגע וואס לאזען זיך וואוילגעהן און זוכען צו פערגלייכען זיך מיט זיי און פיהרען זיך ווי זיי און נאכקומען זייערע מנהגים אין זוכען וואס מעהר פערנייגענס. און וועט דער יצר הרע זעהן אז דאס געפעלט דיר, אז דו האסט חשק צו פיהרען זיך ברייט און לעבען רייד, וועט ער דיר, פערפיהרטען, זאגען: גורט אן דיינע לענדען, נעהם זיך אן מיט מוטה און כח און סטארע זיך ווי ווייט מעגליך צו דינען די וועלט און איהרע מענשען, זעה נור געפעלען צו ווערען לייטען, אפשר וועסטו דערפון

געניסען פיעל ניט איז קערפערליכע פערגעניגענס. דו זאלסט זיך ניט בער שעפטיגען אין קיין זאך פון וועלטליכע זאכען, סידרען דו וועסט האבען אן אויס-
זיכט אז דאס וועט דיר עפעס העלפען צו געניסען פון דער וועלט און געווינען
די לאסקע פון מענשען, הן פון גרויסע לייט פון פיהרער און רעגירער, הן פון
פראסטען פאלט.

ער וועט דיר, פערפיהרטער, ווייטער אנריידען: דו זאלסט זיך ניט בער
מיהען צו לערנען חכמות און קענטנים סידרען אזעלכע וואס קענען דיר בריינגען
עהרע פון די מענשען פון דיין דור און נושא חן זיין דורך זיי ביי די גרויסע
לייט פון דיין צייט, רעגירונגס בעאמטע, שרים און אזוי אנגעזעהענע מענשען.
דער יצר הרע וועט דיר זאגען: לערען זיך שפראכען, פערפאסען שירים, גרא-
מאטיקע, שעהנע פאבעלען און אראטארישע מליצות, כדי דו זאלסט קענען
קומען צווישען מענשען און האבען וואס צו זאגען אין א שעהנער שפראך און
מען וועט דיר דערפאר צוטהיילען כבוד, די אנדערע חכמות, ווי די חכמת
התורה, וועט ער דיר זאגען, איז שווער אויסצולערנען און עס בריינגט ווייניג
נוצען. דאס אלעס קען דער יצר הרע אנריידען, ווען מען לאזט זיך צו איהם צו
און מען גיט איהם נאך אין זוכען מותרות, איבעריגע זאכען וואס זיינען ניט
נייטיג און מען קען אויסקומען אהן זיי. ווען אבער דער מענש זאל זיך לכתחילה
גיט צולאזען צום יצר הרע און איהם זאגען: איך וויל ניט קיין מותרות, קיין
איבעריגע תענוגים, איך דארף זיי ניט, פיעל איך האב איז פאר מיר גענוג אבי
אויפהאלטען דעם לעבען, און אויב גאט וועט מיר געבען מעהר פיעל איך
איך דארף האבען נויטיג אהן מיה און אהן אנשטריינגונג, וועל איך עס אויס-
געבען אויף דעם וואס געהעריג איז און דער דין איז — אויף צדקה אדער
אנדערע מצות זאכען, און וועט וויעדער גאט ניט געבען מעהר, וועל איך זיך
בענוגענען מיט פיעל עס איז און ניט פערלאנגען מעהר; ווען מען וואלט אן-
פאנגט אן אזוי געזאגט, וואלט דער יצר הרע באלד געשלאגען און צובראכען
געווארען און ער וואלט שוין ניט געהאט קיין ווייטערען צוטריט. אז מען גיט
איהם אבער נאך אביסעל, אז מען פאלגט איהם און מען לאזט זיך פיעל ניט
איז אריין אין העסליכע תאות און תענוגים, געהט ער ווייטער פון שטופע צו
שטופע ביז ער בריינגט דעם מענשען צו פערליערען אי די וועלט, אי
יענע וועלט.

דאס איז אלעס ביישפיעלע פון איין ארט און ווייזט ווי אזוי דער יצר הרע
קען דעם שוואכזיניגען און אונגלויבליכען מענשען אראפפיהרען פון גלייכען
וועג און אריינארפן איהם אין ספקות. ווען דער מענש איז אבער ניט קיין
נאר און ווייס און פערשטעהט גאט און זיין תורה, וועט דער יצר הרע זוכען
צו פערפיהרען איהם און פערטומלען איהם אויף אן אנדער אופן. ער וועט אויס-
זוכען טענות און ראיות צו פערדארבען זיין אמונה, זיין וויסען און זיינע מעשים
דורך וואס פאר א וועג ניט איז. ער וועט געפינען וואס אויסצוזעצען גענען
זאכען וואס דער מענש פערשטעהט מיט'ן שכל, אויף זאכען וואס ווערען געזאגט
אין פסוק און אויף זאכען וואס מיר האבען בקבלה פון אונזערע אלטע חכמים.
און אויף אלע וועט ער בריינגען בעווייזע, נארישע בעווייזע וואס זיינען דורכ-
אויס פאלש, פון אנהויב ביז'ן סוף און מען קען פון זיי גאר ניט דרינגען. און
אויב דיין שכל וועט זיין קלאהר און דיין חכמה שטארק גענוג, בעת דו וועסט
דיסקוטירען מיט'ן יצר הרע, וועסטו איינזעהן זיין טעות און ווי פאלש זיינע

טענות און ראיות זיינען. דער אמת וועט דאן ביי דיר קלאהר ווערען און דו וועסט אנערקענען די ריכטיגקייט און דו וועסט מציל זיין דיין חכמה פון די ספקות, וואָס דער יצר הרע וועט וועלען אריינגעבען אין דיין מת און עס וועט קיין צומישעניש, קיין צוטומלעניש קומען אין דיינע מעשים.

אויב אָבער דיין פערשטאנד וועט זיין צו שוואַך, וועט דעם יצר הרע'ס פערפיהרונגס קראפט זיך שטארקען איבער דיר אלע מאָל מעהר און אלץ גע- שווינדער און געשווינדער און ער וועט קריגען די ממשלה איבער דיר סאי אין אָפענע זאכען, סאי אין פערבאָרגענע, ווייל ער וועט דיר כלומרשט אויפצייגען ניט געהעריגע זאכען מיט'ן שכל און מיט ראיות, וועלכע וועלען דיר צופריעדען שטעלען.

און אז דיין שכל וועט פערפיהרט ווערען פון דעם יצר הרע'ס טענות, וועט ער, דער שכל, זיך אָפּווענדען פון דיר און דער יצר הרע וועט דיין שכל געברויכען צו פערפיהרען דיר נאָך מעהר. דיין אייגענער פערשטאנד אויף וועל- כען דו פערלאָזט זיך אין זאכען וואָס דו ווייסט ניט אויף געוויס אָדער זאכען וואָס דו פערשטעסט ניט ריכטיג, וועט דאן ווערען א וואפען אין יצר הרע'ס האַנד ארונטערצונעהמען דיר אונטער זיין רשות.

און אז ער וועט דיר בעזיעגען און קריגען די ממשלה איבער דיר מיט די הילף פון דיין אייגענעם שכל וואָס ער, דער יצר הרע, האָט פערטעמפט אריינגעבענדיג אין דיין מה טענות און ראיות וואָס זיינען פאלש, וועט ער דיר נאָכהער אוועקשטויסען פון דער מדרגה וואָס איז נאָהענט צום אמת און דער שקר איז אין איהר ניט אנזיכטיג און וועט דיר בריינגען צו א מדרגה, וואָס דער שקר איז דער עיקר און דער אמת זעהט זיך ניט אָן. ער וועט דיר, הייסט עס, אזוי פיעל פערפיהרען, אז דו וועסט אינאנצען אוועק פון אמת און וועסט בלייבען בלוזי ביים שקר. דורכדעם וועט ער דיר אויסווארצלען פון דער וועלט און דיר מאַכען פערליערען דיין עולם הבא. עס וועט דעריבער אויסקומען, אז דיין חכמה וועט זיין די אורזאך צו בריינגען אויף דיר שלעכטעס און דיין אייגענער שכל וועט פיהרען צו דיין פערניכטונג, אזוי ווי דער פסוק זאָגט אין הושע: "ישרים דרכי ה' צדיקים ילכו בם ופושעים יכשלו בם" — גאָט'ס וועגען, די לעהרען פון זיין תורה, זיינען רעכטפערטיג. צדיקים געהען אין זיי און זינדיגע ווערען אין זיי געשטרויכעלט. דאָס דריקט אויס דעם געדאנק, אז א מענטש קען אמאָל פערפיהרט ווערען דורך זיין אייגענעם שכל און דורך זיין לערנען און וויסען די תורה.

דעריבער זאָג איך, אז די חכמה, ווען מען געהט מיט איהר אויפ'ן ריכטיגען וועג, איז זי א רפואה צו אלע וועהטאָגען; ווען אָבער מען געהט מיט איהר ארונטער פון געהעריגען וועג, איז זי א וועהטאָג אָדער א קראנקהייט, וואָס עס איז צו איהר ניטאָ קיין רפואה און קיין סגולה. דעריבער ווערט די תורה געליכען צו פייער, אזוי ווי דער פסוק זאָגט אין ירמיה: "הלא דברי כאש" — מיינע רייד, די תורה, איז אזוי ווי פייער, אזוי ווי פייער בעלייכט דיא פינסטערניש און ווען מען איז ניט פאָרויכטיג דערמיט קען דאָס פערברענען, אזוי איז אויך די חכמת התורה, געברויכט מען עס ווי געהעריג איז, איז עס א ליכט פאר די אויגען, אזוי ווי עס ווערט געזאָגט אין תהלים: "מצות ה' ברה מאירת עינים" — גאָט'ס געבאָט איז לויטער און דערלייכט די אויגען; ווען אָבער מען נוצט אויס די חכמת התורה אויף כפירות, חס ושלום, ווערט

דער מענש דורכדעם גופא פערברענט. אזוי ווי דער פסוק זאגט אין ירמיה:
 "כי באש ה' נשפט" — מיט'ן פייער פון דער תורה משפט גאט, רעכענט ער
 זיך אפ מיט די רשעים.

דעריבער זיי פארזיכטיג און טרעט נישט אפ פון דעם וועג פון די אבות
 און דייער פארגענעגער און נעהם זיך נישט אויף קיין פאלשען וועג. פערלאז
 זיך נישט אזוי שנעל אויף דיין שכל און מיין נישט אז ער איז דער איינציגער
 ריכטיגער ראטהעגער און בעטראכט גוט וואס די דארפסט טהאן און וואס
 דו דארפסט נישט טהאן. דו זאלסט נישט חושד זיין דייער עלטערן, דייער אמא-
 ליגע לעהרער, אז דאס וואס זיי האבען דיר געלערענט איז נישט פון דיין טובה
 וועגען, און דו זאלסט זייער לעהרע נישט צוגישיט מאכען, כאטש דיין שכל
 בענעהמט דאס נישט אזוי שנעל. ווארום אלעס וואס עס קומט דיר ארויף אויפ'ן
 זינען, איז שוין זיי, אונזערע אלטע לעהרער, פריהער ארויפגעקומען אויפ'ן זינען
 און זיי האבען דאס גוט בעטראכט און ענטשלאסען אנגענומען וואס עס איז
 גוט און וואס איז נישט גוט. עס קען זיין, אז דו פערשטעהסט בלויז דעם
 אנפאנג פון א זאך וואס איז טאקי גוט, אבער דו זעהסט נישט פאראויס דעם
 שארען וואס דאס קען בריינגען צום סוף. דו מיט דיין קורצען ישוב הדעת
 זעהסט נור די גומע זייט און בעמערקסט נישט די שלעכטע, די שעדליכע זייט.
 דעריבער האט שלמה המלך געזאגט אין משלי: "אל תסג גבול ראשונים" —
 דו זאלסט נישט אפרוקען די גרעניץ פון די ערשטע, דו זאלסט, הייסט עס,
 נישט אפטרעטען פון די לעהרען פון די נביאים און חכמים. אין אן אנדער
 פלאץ זאגט ער: "שמע בני מוסר אביר" — הער מיין זוהן די שטראף רייד
 פון דיין פאטער. דאס הייסט, פאלג אויס וואס פערציטיגע חכמים לערנען
 דיר, אויב אפילו אין פלוג צייגט דיר דיין שכל אנדערש, ווארום אז דו וועסט
 זיך נעהמען די מיה און צייט צו בעטראכטען אלעס ריכטיג, וועסטו איינזעהן
 אז זיי זיינען גערעכט געווען.

אבער, אויב נאכדעם ווי דו האסט שוין מקיים געווען דירעקטע פערזאגען,
 ווילסטו נעהמען אויף זיך צו טהאן מעהר ווי די תורה, די נביאים און אונזערע
 חכמים הייסען, און דו ווילסט עס טהאן אויס לייענע צו דער זאך, ווייל דיין
 שכל דיקטירט דיר אזוי, אבער נישט צוליעב וועלכע עס איז אייגענע הנאה
 אדער תאוה, קענסטו דאס טהאן און דו וועסט דערפאר קריגען שכל. טהאן
 לפנים משורת הדין, מעהר ווי דער דין איז, הייסט נישט אפטרעטען פון גבול
 פון דער מצוה. אונזערע חכמים האבען אויג געהייסען: "ועשו סיג לתורה"
 — מאכט א צאם צו דער תורה, בעפעסטיגט, הייסט עס, די תורה, די פערזאגען
 פון דער תורה דורך טהאן אדער נישט טהאן זאכען וואס זיינען אויסער דעם
 דירעקטען דין. עס זיינען, צום ביישפיעל, דא זאכען וואס לויט דעם דין פון
 דער תורה מעג מען זיי טהאן, אבער מען טהוט זיי נישט אלס בעווארעניש, אז
 מען זאל נישט עובר זיין אויף א דירעקטען פערזאג. אונזערע חכמים האבען
 געזאגט: פארוואס איז ירושלים חרוב געווארען? ווייל די אידען האבען אלעס
 געשטעלט אויפ'ן דין פון דער תורה און נישט געטהאן לפנים משורת הדין, מעהר
 ווי די תורה פאדערט דירעקט אז מען זאל טהאן. א געוויסער חסיד האט
 געזאגט: דער וואס גיט נישט צו, דער וואס טהוט נישט מעהר ווי עס איז
 בפרוש געשרעבען אין דער תורה, דער צאהלט נישט דעם עיקר חוב, דער איז,
 הייסט עס, נישט מקיים די אריגענעלע מצוה. נאכ'ן דין פון דער תורה, למשל,

מעג מען טהאן געוויסע זאכען אום שבת, נור אונזערע חכמים האָבען געמאכט א גדר אז מען זאָל זיי ניט טהאָן, ווייל אויב מען וועט די זאכען טאָן, קען דאָס בריינגען צו טאָן אַזעלכע מלאכות וואָס זיינען דירעקט פערבאָטען. איז אויב איינער איז עובר אויפ'ן גדר, איז גלייך ווי ער איז עובר אויפ'ן עיקר, אויפ'ן אָריגינאַל וואָס די תורה האָט פערבאָטען. טהאָן וויעדער לפנים משורת הדין און ניט מקיים זיין דעם דין גופא, איז, פערשטעהט זיך, לעבערליך און מען קען מיט דעם ניט יוצא זיין.

און אונזערע חכמים האָבען אונז אָנגעוויזען אויף זאכען וואָס מיר מעגען טהאָן מעהר ווי דער דין איז, אויב מיר ווילען, און וויעדער זאכען וואָס זיי האָבען אונז פערפליכטעט צו טהאָן מעהר, ווי, למשל, מוסף זיין מחול על הקודש, אָננעהמען שבת אָדער יום טוב פריה, מאכען, הייסט עס, דעם הייז ליגען טאָג מעהר, גרעסער, אָדער אין א תענית ווי יום כפור זיינען מיר מחויב אָנצופאנגען איהם פריהער איידער עס ווערט נאכט. אזוי איז אויך מיט תפלה און צדקה, דארפן מיר טהאָן וואָס מעהר. מיר טאָרען אויך ניט עסען צופיעל, כאָטש על פי דין פון דער תורה איז דאָס אונז ניט פערבאָטען. מיר טאָרען ניט שווערען מיט גאָט'ס נאָמען אפילו אויף אן אמת. מיר טאָרען קיין סך ניט ריידען, אפילו ווען די רייד איז ריין פון שקר. עס איז אונז פערבאָטען צו ריידען וועגען די פיהרונגען פון מענשען, כאָטש מיר שענדען זיי דערמיט ניט, און מיר דארפען אויך ניט לויבען איינעם צופיעל, אויב אפילו ער איז בער רעכטיגט דערצו, און נאך פיעלע זאכען וואָס זיינען ניט קיינע דינים פון דער תורה, נור אונזערע חכמים האָבען עס געמאכט גדרים, בעוואָרענישען אז מען זאָל ניט קומען עובר צו זיין אויף דירעקטע פערזאָגען אָדער פערבאָטען פון דער תורה.

פרק ד'

איצט וועלען מיר דייטליכער ערקלעהרען דעם צווייטען טהייל פון דעם יצר הרע'ס טהעטיגקייט, ווי אזוי ער קען מענשען אראָפּפיהרען פון וועג טאקי דורך דער תורה גופא, ווי אזוי ער קען דורך פאלשע ראיות פון די הייליגע שריפטען מאכען זינדיגען די יעניגע וואָס ווייסען און פערשטעהען די תורה. איד וויל אָנגעבען אייניגע ביישפיעלע, פון וועלכע מען וועט קענען דרינגען אויף אַנ-דערע ענינים אין דער מענש וועט זיך מיט גאָט'ס הילף קענען היטען און בער וואָרענען אז ער זאָל ניט פערפיהרט ווערען.

ווארום עס איז ניטא קיין גוטע זאך, וואָס זאָל דאגעגען ניט האָבען עפעס שלעכטעס, וואָס קען דאָס גוטעס קאליע מאכען. און דער וואָס ווייס וועלכע זאכען עס קענען פערדארבען דאָס גוטעס, קען וויסען ווי אזוי צו היטען זיך פון זיי; אָבער דער וואָס ווייס נור די גוטע זייט, דער קען זיך ניט אויסדרעהען פון די שלעכטע באגעגענישען אין דעם זעלבען גומען ענין.

א געוויסער פרומער מאן האָט אָנגעזאָגט זיינע תלמידים: לערענט פריהער אויסצומיידען דאָס שלעכטעס און נאָכהער לערענט צו טהאָן גוטעס. אזוי ווי ירמיהו הנביא האָט געזאָגט: "נירו לכם ניר ואל תזרעו אל קוצים" — אָסערט.

בעארבייט פריהער די לאנד און זעט ניט אין דערנער. דאס הייסט: בעוואַ-
רענט זיך פריהער פון טהאָן שלעכטעס און דאן טהוט גוטעס.

און רבי יוחנן בן זכאי רעדענדיג וועגען בעטרוג, וועגען שווינדעל אין
פאָלשע וואָג און מאָס, האָט געזאָגט: „אוי לי אם אומר, אוי לי אם לא אומר“
— עס איז מיר ניט גוט צו זאָגען ווי אזוי מען קען בעגעהן פאלשקייטען אין
וואָג און מאָס, און עס איז מיר ניט גוט ניט צו זאָגען. וועל איך זאָגען, וועלען
זיך רמאים, שווינדלער אויסלערנען ווי אזוי צו בעשווינדלען; וועל איך ניט
זאָגען, וועלען די שווינדלער לאכען און זאָגען, אז מיר, תלמידי חכמים, ווייסען
ניט און פערשטעהען ניט זייערע מעשים. ענדליך האָט רבי יוחנן יא ארויס-
געזאָגט און ערקלעהרט ווי אזוי, דורך וואָס פאר א אופנים מען קען נארען
איז וואָג און איז מאָס, ווייל ער האָט זיך פערלאָזט אויף פסוק: „ישרים
דרכי ה' וצדיקים ילכו בם ופושעים יכשלו בם“ — גאָטס וועגען זיינען רעכט-
פערטיג, און די צדיקים געהען אין זיי און די רשעים ווערען אין זיי גע-
שטרויכעלט, זיי פאלען, הייסט עס, אריין. דאָס מיינט צו זאָגען, אז מענשען
דארפן וויסען ביידע זייטען פון טהאטען, אי די גוטע, אי די שלעכטע, איז
דער צדיק ווייס אויסצוהיטען זיך פון דאָס שלעכטעס און וועט טהאָן נור דאָס
גוטעס, און דער רשע נעהמט זיך אויף דער שלעכטער זייט.

און איך וועל זאָגען, אז אלעס וואָס איז דערמאָהנט געוואָרען אין דיעזען
שער וועגען די ספקות, אין וועלכע דער יצר הרע זוכט אריינצורארפען דעם
מענשען, איז אויב עס געלינגט איהם ניט און ער קען אלץ דעם מענשען ניט
פערפיהרען מיט אלע זיינע טענות און ראיות, ווייל דער מענש פערשטעהט
ווי נאָריש און פאלש זיי זיינען, קומט ער איהם איבערריידען און זוכען צו
פערפיהרען איהם גאָר אויף אן אנדער אופן. אז דו שלאָסט אָפּ אלע זיינע
ביז איצט דערמאָהנטע ארגומענטען, זאָגט דער יצר הרע צו דיר אזוי:

”מיך פרעהט זעהר וואָס דו פיהרסט זיך אויף אזוי פיין, וואָס דו האָסט
אמונה און דיין הארץ איז גאנץ מיט גאָט. דו האָסט שוין דערגרייכט אזא
מדרגה וואָס קיין אנדערער אויסער דיר האָט ניט דערגרייכט. דו האָסט שוין
דעם בעשעפער גענוג, נאָך צופיעל אָפּגעראנקט פאר די גוטעס און חסדים
וואָס ער האָט מיט דיר געטהאָן, דארפסטו איצט זעהן בעצאָהלען דינע שולדען
צו מענשען. ווארום דו ווייסט דאָך אז זיי, דינע מיטמענשען, זיינען דיא
סבות פון דיין הילף און שארען, דאָס הייסט: דורך מענשען קענסטו דער-
הויבען ווערען און דורך מענשען קענסטו ערנידערציגט ווערען. עס איז דאָך
קלאָהר, אז ווען דו וועסט מענשען געפעלען זיין, ווען דו וועסט ביי זיי לאסקע
האַבען, וועסטו בעשעהנט ווערען און קריגען פון זיי טובות, און אויב זיי וועלען
אויף דיר ביין זיין, אויב זיי וועלען דיך פיינט האַבען, וועט עס דיר שארען.
דעריבער ווענד אָן מיטעל צו געווינען זייער לאסקע, צו מאכען זיך בעלעכט
ביי זיי און דערמיט גופא וועסטו טהאָן דעם רצון פון דיין בעשעפער, אזוי ווי
די חכמים זאָגען: כל שרות הבריות נוחה הימנו רוח המקום נוחה הימנו“ —
דער וואָס לייט זיינען מיט איהם צופריעדען, איז גאָט מיט איהם אויך צו-
פריעדען.”

אזוי וועט דיך דער יצר הרע וועקען אריינשלעפען אין דער מדה פון
חניפה דורך די רייד פון אונזערע חכמים. אָבער דו זאָלסט זיך אויף אזא אופן
אויך ניט לאָזען פערפיהרען און ענטפער איהם:

"און וואָס וועל איך דערפון האָבען ווען איך וועל זיך שמיילען און זוכען געפעלען צו ווערען אזא שוואַכע בעשעפעניש ווי איך בין אליין? וואָס וועל איך געניסען פון אוועלכען וואָס קען מיר גאָר ניט העלפען און ניט שע- דיגען? האָט דאָך שוין ישעיה הנביא געזאָגט: "חדלו לכם מן האדם" — מיידט אױס מענשען, זוכט ניט די לאסקע פון מענשען. און ווען אפילו עס וואָלט געווען א חוב, א פפליכט צופריעדען צו שטעלען מענשען, ווי אזוי קען מען אלעמען צופריעדען שטעלען? ווי אזוי קען איך זיך מאכען בעלעכט ביי אלעמען, אז איך קען דאָס ניט אויספיהרען אפילו ביי מיינע אייגענע שטוב מענשען? פאָלגליך איז דאָך דאָס סאי ווי סאי אן אומזיסטע ארבייט און איך דארף זיך מיט דעם ניט אָפגעבען. און דאָס וואָס אונזערע חכמים זאָגען וועגען דיעזען ענין, ווי דו האָסט פריהער דערמאָהנט, מיינט עס ניט אז עס איז א חוב אז א מענש דארף זוכען געפעלען צו ווערען מענשען; דאָס מיינט נור, אז מען דארף ערפילען די שולדען צו גאָט, וועט מען במילא האָבען לאסקע ביי מענשען, אזוי ווי עס ווערט געזאָגט אין משלי: "ברצות ה' דרכי איש גם אויביו ישרים עמו" — אז גאָט געפעלען די וועגען, אין וועלכע א מענש געהט, מאכט ער, אז אפילו זיינע שונאים זאלען זיינע גוטע פריינד ווערען. און ווען מיר זעהן אז א מענש איז בעלעכט ביי אלעמען און אלע פון גרויס ביז קליין לויבען איהם און ריהמען איהם און זיינע מעשים זיינען זיי געפעלען און זיי טהוען איהם טובות, איז דאָס א בעווויז, אז גאָט האָט עס איינגעפלאַנצט אין די הערצער פון מענשען ליעבע און אכטונג צו איהם, צו די בעלעכטע פערזאָן, א זאך וואָס גאָט טהוט ניט פאר רשעים, נור פאר צדיקים, און דאָס מיינען אונזערע חכמים: "כל שרוח הכירות נוחה הימנו" — דער וואָס האָט לאסקע ביי מענשען, איז א סמן אז ער איז א צדיק און האָט לאסקע ביי גאָט, אָבער עס איז ניט דער וועג פון א פרומען מענשען, פון א צדיק צו זוכען מיטעל ווי אזוי געפעלען צו ווערען, נישא חן ויין ביי ליטען פאר זיין פרומקייט אָדער צדקות."

דעריבער היט זיך דערפון און פון עהנליכעם וואָס דער יצר הרע וויל דיר איינשמועסען, ווייל זיין כונה איז ארויפצופיהרען דיר אויף א שלעכטען וועג און פאנגען דיר אין דעם נעץ פון חניפה. און אז ער וועט דיר לויבען און ריהמען, זאָלסטו איהם ענטפערען: "וואָס איז דען דיין לויב געזאָגט אויף א גוטע מענה וואָס דו האָסט אין מיר געזעהן? איך ווייס אליין אז גאָט האָט מיר געגעבען געוויסע מעלות און אייגענשאפטען, פאר וועלכעס איך בין מחויב אָפצוצאָהלען איהם, און פערקעהרט: דער בעשעפער קען נאָך צו מיר האָבען טענות וואָס לױט די גוטע אייגענשאפטען וואָס איך בעזיץ, טהו איך ניט גענוג פאר איהם, פאר זיין הייליגען נאָמען. און ווען אפילו איך זאָל טאָן גוטע מעשים לױט מיין פעהיגקייט און וויסען, וועט דען דאָס גענוג זיין אָפצודאנקען איהם פאר די קלענסטע פון זיינע טובות וואָס ער האָט מיט מיר געטהאָן? און וואָס איז אין גאנצען מיין לעבענס צייט אנטקעגען די יאָהרען וואָס די וועלט שטעהט? און ווען אפילו איך זאָל האָבען דורכגעלעבט די גאנצע צייט פון דער וועלט עקזיסטענץ, וואָלט אויך ניט גענוג געווען איבערצודערזעהלען דיא טובות וואָס דער בעשעפער האָט מיט מיר געטהאָן און אָפצאָהלען איהם אלעס וואָס איך בין איהם דערפאר שולדיג, און דער פסוק האָט שוין געזאָגט אין ישעיה: "כל הבשר חציר וכל הסוד ביצי השדה" — א מענש איז ניט מעהר

שער יחוד המעשה

ווי גראַז און אלע זיינע חסדים, אלעס וואָס ער טהוט פון גאָטס וועגען איז אזוי נישטיג ווי שפּראַצונג פון פעלד אנטקעגען די טובות וואָס דער מענש נעמיסט פון גאָט. און אונזערע חכמים האָבען געזאָגט: "אם אין אני לי, מי לי? וכשאני לעצמי, מה אני? ואם לא עכשיו — אימתי?" — אז איך, מענש, וועל אליין ניט ביישטעהן געגען דעם יצר הרע, טאָ ווער וועט עס פאר מיר טהאָן? און אויב אפילו איך טהו דאָס, אויב איך בין גובר דעם יצר הרע, וואָס פאר א ווערדע האָב איך מיט מיינע מעשים געגען די חסדים וואָס גאָט טהוט מיט מיר? און אויב ניט איצט, אין די געצעהלטע יאָהרען וואָס דער מענש לעבט, טאָ ווען קען ער פיעל ניט איז אַפּפּאָהלען די שולדען צו גאָט?"

דאָס זאָל זיין דיין תשובה צום יצר הרע אויף זיין פאַריגע טענה. און אז ער וועט איינזעהן, אז ער האָט גאָר ניט גע'פועל'ט און דיר ניט געבראכט צו דער מדה פון חניפה, צו זוכען געפעלען ווערען מענשען, כדי וואָס ניט איז געניסען פון זיי, וועט ער פרובירען איבערריידען דיר, אז דו זאָלסט זוכען קונה שם צו זיין אויף דער וועלט. טאקי ניט זוכען קיינע מאַ טעריעלע נוצען אָדער טובות פון מענשען, אָבער פערלאנגען כבוד פאר די צדקות, פאר די פרומקייט. ער וועט דיר זאָגען:

"מִיך פּרעהט זעהר צו וויסען אז דו דיענסט גאָט און דו האָסט אין איהם בטחון אין אלע זאכען און אז דו ווענדעסט אָפּ דיין הארץ, דיינע רעיונות פון די הילף פון מענשען. איך זעה, אז דו ביזט דער אמת'ער בעל בטחון מיט'ן גאנצען הארצען, אָבער צו וואָס זאָלסטו פערבאָרגען דיין פרומקייט? וויבאלד אז דו ביזט אזוי ערנסט אין דער זאך און דו בעשטרייטסט דיינע תאוות און דו ביזט איבערגעגעבען נור צו גאָט, וואָלט דעכט געווען דו זאָלסט ארויסווייזן דיינע מעשים צו מענשען, ענטדעקען זיי דיין הארץ, וועסטו פון זיי האָבען כבוד און דו וועסט זיך קויפען א שעהנעם נאָמען, אזוי ווי דער פסוק זאָגט אין שמואל ב': "ועשיתי לך שם גדול כשם הגדולים" — איך גאָט וויל דיר, דוד, מאכען ערווערבען א גרויסעם נאָמען אזוי ווי דער נאָמען פון בעריהמטע גרויסע לייט. זעהט מען דאָך אז קונה שם זיין איז ביי גאָט ניט אָנגענומען פאר קיין חסדן אָדער עולה. און וויעדער: אז דו וועסט פאר לייטען ארויסגעבען ווי פרום און עהרליך דו ביזט, וועלען זיי זיך פון דיר אָפּלערנען צו זיין אזוי ווי דו. דעריבער בעהאלט זיך ניט מיט דיין גאָטעס דיענסט און וואָס דו קענסט ארויסווייזן, ווייז ארויס, וועסטו אויף דער וועלט האָבען כבוד און דו וועסט דורכדעם אויך פערדיענען גוטען שכר לעולם הבא."

אז דער יצר הרע וועט דיר אזוי אַנריידען, זאָלסטו איהם ענטפערען: "און וואָס פאר א נוצען וועל איך האָבען דערפון וואָס מענשען וועלען מיך לויבען און איך וועל צווישען זיי האָבען א נאָמען? וואָס וועט עס מיר צוגעבען אין דער צייט ווען איך ווים ווי הינטערשטעליג איך בין אין צאָהלען די שולדען וואָס איך בין שולדיג דעם בעשעפער? און וואָס פאר א הנאה וועל איך האָבען פון דעם כבוד און אכטונג פון מענשען בעת זיי קענען מיר ניט טהאָן קיין גוטעס אָדער אָפּווענדען שלעכטעס פון מיר? אין דעם פרט זיינען זיי דאָך אזוי ווי וואקסונגען אָדער ניט רעדעוויגע לעבעדיגע בעשעפעניסען, אזוי ווי יענע קענען מיר ניט העלפען, אזוי קענען די מענשען אויך ניט. און עס קען גאָר זיין, אז אויב מיין כונה וועט זיין צו קריגען כבוד, וועל איך דאָס דוקא ניט קריגען. אפשר אז איך וועל זיך בעריהמען מיט מיין פרומקייט."

וועט מען מיד אָננעהמען פאר א חונה, פאר אזעלכען וואָס מאַסקירט זיך בלויז אלס א פרומער און גאָטספּאַרכטיגער, און אנשטאט צו געבען מיר כבוד, וועט מען מיד האַסען און שענדען, וועל איך דאן פערשפּיעלען ביידע זאכען, אי איך וועל פערדארבען מיינע גוטע מעשים צו גאָט, אי איך וועל ניט האָבען קיין כבוד דאָ אויף דער וועלט. עס ווערט דערצעהלט, אז א אידישען מלך פון די מלכים פון בית שני איז ניט געפּעלען געווען דאָס לייענען פון א בעל קורא. האָט מען איהם געפרעגט: "סטייטש, ער לייענט דאָך אזוי שעה, זיין שטימע איז זיס און ער היט אַפּ ריכטיג די טראָפּ און די כללים פון דקדוק?" האָט דער מלך געענטפערט: "ווי אזוי קען זיין לייענען ביי מיר אנגעהם זיין, אז זיין כונה איז נור ער זאָל מיר געפּעלען זיין און מיד צופריעדען צו שטעלען? ווען זיין כונה וואָלט געווען געפּעלען צו ווערען בלויז דעם בעשעפער, וואָלט ער מיר אויך געפּעלען געווען". אזוי דארף אויך געזאָגט ווערען אויף די וואָס דאוונען פאר'ן עמוד און די חזנים וואָס פלייסען זיך און זינגען נייע פיוטים אין נגונים, כדי אויסצונעהמען ביי מענשען און האָבען ניט אין זינען גאָט, אז זייער תפלה ווערט ניט אָנגענומען אין הימעל.

און דו זאָלסט דעם יצר הרע נאָך זאָגען:

"אויב איך וועל יא האָבען כבוד אויף דער וועלט פאר מיינע מעשים טובים, וועל איך שוין אפשר אויף יענער וועלט ניט בעלוינט ווערען, ווייל איך וועל האָבען אריינגעכאפט מיין שכר דאָ אויף דער וועלט. מען דערצעהלט אויף א געוויסען חסיד אז ער איז אמאָל געגאנגען אין מארק עפעס איינקויפּען. איז ער אריין אין א קראָם און זיך געדונגען. האָט א שכן געזאָגט צום קרע מער: "גיט איהם נאָך, ווייל ער איז א לערנער און א גאָטס פאַרכטיגער". האָט דער חסיד זיך אָפּגערופען: "איך בין ניט געקומען קויפּען סחורה פאר מיין תורה און יראת שמים. איך וויל קויפּען פאר געלד". און ער איז אוועק ערגיץ אנדערש, וואו מען קען איהם ניט און מען ווייס איהם ניט."

"און דאָס וואָס דו, יצר הרע, בריינגסט מיר א ראיה פון דעם פסוק "ועשיתי לך שם גדול", איז קיין ראיה ניט. דאָס מיינט, אז דער בעשעפער פערשאפט דעם צדיק כבוד פאר זיינע גוטע טהאטען, אזוי גוט ווי ער גיט איהם אנדערע זאכען, אזוי ווי דער פסוק זאָגט אין מלכים א': "וגם אשר לא שאלת נתתי לך גם עושר גם כבוד" — און אויך וואָס דו (שלמה) האָסט ביי מיר ניט געבעטען האָב איך דיר געגעבען, אויך רייכטהום און כבוד, אָדער אזוי ווי עס ווערט געזאָגט אין משלי: "אורד ימים בימינה, בשמאלה עושר וכבוד" — אין דער תורה'ס רעכטע האַנד איז לאַנג לעבען און איהר לינקע האַנד — רייכטום און כבוד. דאָס הייסט: אַז מען לערענט די תורה און מען פאַלגט אויס איהרע געבאָטען האָט מען אלעס, אי אריכת ימים, אי רייכטום, אי כבוד. דאָס קומט במילא פון גאָט'ס האַנד, אָבער זוכען דאָס טאָר דער מענש ניט. אמת'ע חסידים, פרומע לייט דארפּען אלעס טהאָן בלויז פון גאָט'ס וועגען, וועלכער טהוט זיין גוטעס און אמאָל אויך אונגלויביגע, כופרים, וואָס לייקענען אין גאָט און זיין תורה. דאָס איז געווענדט לויט די געטליכע חכמה און זיין הייליגען רצון."

"און וואָס איז אין גאנצען די וועלט? וואָס פאר א פראָפיטען קען איך דערפון ציהען, אויב מיין נאָמען וועט פערשפּרייט ווערען אויף דער וועלט? ווי גרויס איז אינגאנצען די מאָס פון מיינע טעג? ווי לאַנג איז אינגאנצען

מיין לעבען? און אויב אפילו איך וועל שוין קריגען א שם וועט דאך דאס לאנג ניט געדויערען, ווארום נאך מיין טויט וועט-מיין נאמען ניט בעוואוסט זיין אפילו אויף א קליינעם טהיל פון דער וועלט און מען וועט זיך אן מיר פערגעסען אזוי ווי גאר ניט געווען, אזוי ווי דער פסוק זאגט אין תהלים: "תצא רוחו ישוב לאדמתו" — אז דער רוח, דער לעבענס-גיט געהט ארויס פון מענשען, קעהרט ער זיך אום צו זיין ערד, און שלמה המלך זאגט אין קהלת: "אין זכרון לראשונים" — מען דערמאנהט ניט די ערשטע, די וואס האבען אמאל געלעבט. דעריבער איז זיך בעמיהען און זוכען אויף דער וועלט כבוד א פעהעלרהאפטע זאך, וואס מען זעהט אז דאס איז פעהלערהאפט, און א מאוס'ער טעות וואס מען דארף אויסמיידען. מען דערצעהלט אויף א געוויסען חסיד וואס האט געפרעגט זיינעם א חבר: "איז ביי דיר אלץ איינס אויב מען לויבט דיר אדער מען שענדט דיר?" — האט יענער געענטפערט: "ניין". האט דער חסיד צו איהם געזאגט: "אויב אזוי, ביזטו נאך ניט געקומען צו דער מדרגה פון אן אמת'ן חסיד, פון א פרומען מאן. סטארע זיך, אפשר וועסטו קענען קומען צו דער ריכטיגער מדרגה, ווארום זי איז די העכסטע און בעסטע אין די מדרגות פון חסידות, פון אמת'ע פרומקייט און גאטעספארדכטיגקייט". דיעזע תשובה דיינע וועט אפשלעגן דעם יצר הרע'ס טענות אין דעם ענין פון כבוד זוכעריי.

פרק ה'

און אז דער יצר הרע וועט זיך מיאש זיין, אז ער וועט אויפגעבען דיא האפענונג איבערצוריידען דיר אויפ'ן אופן ווי עס איז פריהער געזאגט געווארען, וועט ער זיך נעהמען צו פערדארבען דיינע מעשים אויף אן אנדער אופן. ער וועט אין דיר אריינגעבען א זינען, אז דו זאלסט זיין אריינגעטהאן אין עולם הזה זאכען, זיך אינטערעסירען אין דער וועלט און איהרע מענשען, אפגעבען פיעל צייט אויף זאכען וואס דו האסט צו זיי לוסט און פערגעסען דיין סוף, דיין טויט און יענע וועלט, און אז ער וועט זעהן אז דו האסט מעהר נייגונג צו עולם הזה און דו גיבסט זיך מעהר אפ מיט דעם; אז ער וועט דיר זעהן מתפלל זיין א תפלה של חובה, א תפלה וואס דו ביזט מחויב על פי דין, ווי, למשל, קריאת שמע, אדער א תפלת רשות, וואס עס איז אויף דעם ניטא קיין פערזאנלעך, קיין פפליכט, אדער לערנענדיג תורה אדער וועלכע עס איז אנדער זאך וואס האט צו טהאן מיט אמונה און מוסר — אז דער יצר הרע וועט דאס זעהן, וועט ער צומיטען דיינע רעיונות און דיר אריינגעבען אין זינען וועלטליכע זאכען וויא מסהר, קויפען, פערקויפען, פראפיט און שאדען. ער וועט דיר נאכהער זאגען: "דו דארפט צופרייערען זיין וואס דו-האסט א שטיקעל ליידניגע צייט, ווען דו ביזט פריי פון דיינע אלטעגליכע עסקים. טא פערשווער די צייט אויף אפרעכענען זיך מיט דיין שותף, מאכען א חשבון וואס דיין אייגענס איז און וויפיעל דו ביזט וועמען שולדיג; וויפיעל חובות דו האסט איינגעמאנהט און וויפיעל דו האסט נאך איינצומאנהען; וואס דו דארפט טהאן פון פרנסה וועגען און וואס דו דארפט ניט טהאן; פון וואס פאר א מסחר דו ביזט צופרייערען געווען און אויף וועלכען דו האסט חרטה. און אויב דו האסט צו

אימצען תביעות, בעטראכט יענעמס מענות און דיינע מענות און ווי אזוי דו זאלסט זיך קליגען און געווינען אין געריכט אָדער ביי בית דין. ווען דו ביזט פערנומען אין דיינע עסקים, האָסטו קיין צייט צו טראכטען וועגען דעם. איצט אָבער, בעת'ן דאווענען אָדער לערנען, איז די בעסטע צייט דו זאלסט אלעס אויספלאנעווען."

און אזוי אויך אויב דו האָסט געלד אָדער שאַף, אָדער לאַנד צו בעארכייטען און זעען, אָדער דו האָסט עפעס צו טהאָן פאר דיין האַרץ, פאר דיין ווירטה, ביי וועמען דו דיענסט, אָדער עפעס אין קהל'שע זאכען, אָדער דו ביזט א בעל חוב און דו קענסט די חובות ניט בעצאָהלען, אָדער דו האָסט אזעלכע וואָס דו דארפסט אויף זיי האַלטען השגחה און אין זינען האָבען וואָס זיי דארפען טהאָן אָדער ניט טהאָן — אויב דיר דארף ליגען אויפ'ן קאָפּ אזעלכע זאכען, וועט דיר דער יצר הרע זאָגען, אז בעת דו דאווענסט, דו טהוטסט אזוי תפלה אָדער דו לערענסט איז די בעסטע צייט צו דענקען וועגען דעם. זיין כונה דערביי איז צו פערדרעהען דיין יח מיט אנדערע זאכען און קאליע מאכען און פערדארבען דיינע מעשים פון גאָטס וועגען. דאָס קען ער דיר אזוי איינריידען, ווען דו טהוטסט עפעס פון גאָטס וועגען נור מיט דיין גוף, מיט דיין מויל, אָבער דיין האַרץ איז ניט דערביי. ווען אָבער דו וועסט דאווענען אָדער לערנען מיט'ן האַרץ, ווען דיין נשמה וועט זיין אריינגעטהאן אין דער זאך, וועט דער יצר הרע צו דיר קיין שליטה ניט האָבען.

און אז עס וועט דעם יצר הרע ניט געלינגען אריינצוגעבען אין דיר די דערמאָנהטע מחשבות, וועט ער דיר בעת'ן דאווענען אָדער לערנען אריינבריינגען אין רעיון רעמעניסען אָדער געוויסע ענינים, וועגען וועלכער מען דארף לאנג טראכטען. און אויב דער מענטש איז אזעלכער וואָס שפיעלט אין קארטען אָדער אנדערע שפיעלערייען, שטעלט איהם דער יצר הרע פאָר אין פאנטאזיע ווי דיא שפיעל איז פאר זיינע אויגען און ער פערטראכט זיך וועגען דעם און זוכט מיטעל ווי אזוי צו בעזיגען די מיטשפיעלער און געווינען.

און אויב דאָס גיט זיך דעם יצר הרע אויך ניט איין, געפינט ער אנדערע תחבולות ווי אזוי צו צוטומלען א מענשענ'ס רעיונות בעת ער טהוט עפעס פון גאָט וועגען. אויב איינער איז א געלערענטער, א קענער אין געוויסע חכמות אָדער וויסענשאפטען, בריינגט ער איהם ארויף אויפ'ן זינען שווערע פראבלעמען און ער מאכט איהם אז בעת'ן דאווענען אָדער לערנען זאל ער זוכען צו פערענט פערען זיי און זיך דערוויסען דאָס וואָס ער ווייס ניט. און אויף די אלע זאכען געפינט דער יצר הרע א בערעכטיגונג — "טובה תורה עם מלאכה", תורה איז גוט מיט בעשעפטיגונג, זאָגען אונזערע חכמים, און מען מעג דעריבער ביים דאווענען אָדער ביים לערנען טראכטען וועגען זייטיגע בעשעפטיגונגען. מיט אזעלכע טענות ווענדט דער יצר הרע אָפּ דעם מענשענ'ס מחשבות פון גאָטס דיענסט און ער פערטראכט איהם א סך מעהר שאדען ווי די פראַפּיטע וואָס ער קען האבען פון טראכטען און פלאנעווען וועגען די אויבערדערמאָנהטע ענינים אָדער פון דערגעהן עפעס א זאך אין קענטנים אָדער וויסענשאפט.

און ווען דער יצר הרע גיט דעם מענשען אריין אין זינען זייטיגע זאכען אין מיטען דאווענען אָדער לערנען, איז נאָך ניט אזוי שלעכט, האט ער דאך לכל הפחות אביסעל געדאווענט אָדער געלערענט מיט דער ריכטיגער כונה. עס קען אָבער פאסירען אז ער זאל איהם ביים אָנפאנג תפלה אָדער לימוד שוין

צומישען די רעיונות און ער זאל פאר דער גאנצער צייט פון גאטעס דיענסט גאָר אין זינען האָבען אנדערע זאכען און אזוי קען אויסקומען אז דער מענש זאל מיט'ן מויל בעטען א כפרה אויף זיינע זינד און אין הארצען זאל ער גאָר טראכטען צו זיין איהם דערווידער, צו זינדיגען געגען איהם, און אויף אוועלכען זאגט דער נביא ישעיה פון גאטס וועגען: "כפיו ובשפתיו כבדוני ולבו רחק ממני" — מיט'ן מויל און מיט די ליפּען האָט ער מיר געהערט און זיין הארץ איז ווייט פון מיר.

און אז דער מענש וועט אויפּוואכען און ווען דער יצר הרע קומט איהם צומישען די רעיונות, וועט ער זיך בערענקען און וועט זאָגען: "ווי אזוי קען איך זיך בעגעהן מיט'ן בעשעפער אויף אזא אופן וואָס עס איז נישט רעכט צו בעגעהן זיך מיט מענשען, ווען איך דארף צו זיי אַנקומען אָדער זיי דארפּען אַנקומען צו מיר? וואָרום ווען איך געה צו איינעם בעטען א טובה און מין הארץ איז נישט מיט איהם, איז אויב ער וואלט עס געוואוסט, וואלט ער מיר גע-האסט און וואלט מיר די טובה נישט געטהאן. ווען ער זאל נאך וויסען אז איך האב אין זינען צו טהאן איהם עפעס צולעהכעם, אויפצורענען איהם, וואלט ער געוויס נישט ערפילט מין פערלאנג. דאָסוועלכע וואלט איך געשעהן, ווען איינער פערלאנגט עפעס פון מיר און איך וואלט געוואוסט, אז ער רעדט נור גוטע רייד מיט'ן מויל און אין הארצען טראכט ער גאָר צו דערצערענען מיר. היינט ווי אזוי זאל איך זיך נישט שעהמען פאר מין בעשעפער אז איך זאל זיך מיט איהם בעגעהן אויף אזא אופן וואָס איך וויל נישט אז אימיצער זאל זיך מיט מיר בעגעהן און קיין מענש וויל נישט אז איך זאל זיך מיט איהם אזוי בעגעהן? אז דו וועסט זיך אזוי איבערלייגען און בעטראכטען פון זאך, וועט דער יצר הרע געשלאָנגען ווירען.

און אז דער יצר הרע וועט איינזעהן, אז ער האָט מיט דעם גאָר נישט אויס-געפיהרט, וועט ער זוכען אן אנדער וועג ווי אזוי צו פערפיהרען דיר. ער וועט דיר אַגריידען אז דו זאלסט אין גאנצען אויפגעבען די מדה פון חניפה און נישט בענוטצען דאס אפילו אין קלענסטען מאסשטאב. ער וועט דיר זאגען: "דו קענסט נישט דיענען גאָט מיט'ן גאנצען הארצען סיידען דו זאלסט דערוויי-טערען פון דיר חניפה; דו זאלסט, הייסט עס, בעוואָרענט זיין, אז קיינער וועט דיר נישט חנפה'ענען און נישט זאָגען א גוט וואָרט אויף דיר. און דאָס קענסטו אנדערש נישט אויספיהרען סיידען דו זאלסט דיינע אלע גוטע מעשים פערבראנגען און זיך צייגען פאר דער וועלט אין קאנטראסט, אין היפּוך ווי דו ביזט. דו זאלסט הייסט עס, דיענען גאָט ווי געהעריג איז און פאר לייטען זאלסטו זיך ארויסווייזען אין אזא געשטאלט אז דו ווילסט איהם גאָר נישט דיענען. ווען דו טהוסט תפלה צו גאט, מאד דאס קורץ און מענשען זאלען נישט בעמערקען דיינע גוטע כונות לשם שמים. ווען דו ווילסט עפעס לערנען, טהו דאָס ביחידות, אין איינזאמקייט און קיינער אויסער גאָט זאל גאָר וויסען אז דו לערנסט. צייג זיך נישט ארויס אָפען מיט קיין גוטע מדה. מאד זיך כלומרשט פויל אין גאטעס דיענסט. זאלען לייט מיינען אז ווען דו טהוסט עפעס א מצוה קומט עס דיר אן שווער, כדי דו זאלסט נישט קריגען קיין שם פאר א פרומען, פאר א צדיק און דו זאלסט דורכדעם פערלייערען דיין שכר. און דו זאלסט נישט פרובירען צו בעוועגען אימיצען צו טהאן גוטעס און נישט זאגען קיין מוסר דעם וואס טהוט שלעכטעס, און דו זאלסט זיך נישט מאכען פאָפולער מיט דער חכמת התורה,

וואָס דו לערענסט, און דו זאָלסט עס קיינעם ניט לערנען. מען זאָל אויף דיר
 ניט זעהן קיין סימן פון יראת שמים און מען זאָל אויף דיר ניט בעמערקען
 אז דו ביזט אַן עובד ה', כדי מענשען זאָלען דיר ניט זאכטען און עהרען דערפאַר.
 "וואָלסטו פאַלשטענדיג דיענען גאָט, וועט דיר דער יצר הרע ווייטער זאָגען,
 "וואָלסטו זיך און געהן אין זייערע וועגען סאי אין ערנסטע זאכען, סאי אין
 שפּאַס און ליצנות. און זאָלסט זיך ניט שטארק היטען פון ליגען זאָגען, פון
 שווערען, פון עסען און טרינקען מיט זיי צוזאמען און הוליען און פלוידערען
 גלייך מיט זיי, און נאָכהער בערייערען זיי און בעשמוצען זיי פאר אנדערע.
 דו זאָלסט טהאָן אלעס וואָס דו קענסט צו דערווייטערען פון דיר דעם שם פון
 פרומקייט. דו זאָלסט זיך, הייסט עס, אזוי מאסקירען, אז די וועלט זאָל גאָר
 ניט וויסען אז דו ביזט א פרומער און גאטספאָרעכטיגער". איז דאך אין פלוג
 גוט. ער הייסט דאך דיר דיענען גאָט, נור וואָס דען? דו זאָלסט דיין עבודת
 הבורא בעהאלטען, אבער אז דו וועסט דעם יצר הרע פאַלגען אין דיעזען פונקט,
 וועט ער פון דיר אוועקרויבען די אמונה, ער וועט דיר מאכען פאר אויס גלויב
 ביגען און דו וועסט עס גאָר ניט פיהלען.

דעריבער זאָלסטו דעם יצר הרע ענטפערען: "דאָס וואָס דו שטרייטסט
 מיט מיר, דאָס וואָס דו קלינגסט זיך איבערצורירען מיר, איז ניט פון מיין טובה
 וועגען. אדרבא, דערמיט וואָלסטו אונטערגראַכען מיין כח און בריינגען אויף
 מיר א שנעלע מפלה, טאָ וואָרום זאָל איך אנטלויפען פון א קליין פייגער אין א
 גרעסערען? וואָס פאר א שכל איז דאָס? אויספיינען זיך פאר מענשען מיט
 דיענען גאָט, זאָנסטו, טויג ניט, און אויספיינען זיך דורך פערנאכלעסיגען גאָטס
 דיענסט, איז רעכט! די ריכטיגקייט איז, אז אזעלכע מצות וואָס מען קען זיי
 פאַלשטענדיג מקיים זיין כסתר און מענשען זאָלען דערפון ניט וויסען, דאָרף
 מען טאקי טהאָן פערבאָגענהייט, אָבער, למשל, דאווענען בצבור, אויפמערקזאם
 מאכען אנדערע אז זיי זאָלען טהאָן גוטעס און זיין געהיט פון טהאָן שלעכטעס,
 לערנען תורה מיט אנדערע, צדקה געבען און דאָס גלייכע, אזעלכע זאכען דאָרף
 מען זיך ניט אָפּזאָגען פון צו טהאָן צוליעב דעם טאָמער וועט מען דערפאר
 קונה שם זיין און קריגען כבוד. איך בין דאָס מחויב צו טהאָן לשם שמים, פון
 גאָטס וועגען, און טאמער וועלען מיר לייט לויבען אָדער אָפּגעבען דערפאר כבוד,
 וועט עס מיר ניט שאדען און איך וועל צוליעב דעם ניט פערלייערען מיין שכר,
 ווייל בעת מעשה איז דאך מיין כונה ניט געווען לשם רוחם, לשם כבוד, נור
 מיט'ן ריינעם געוויסען בלויז פון גאָט'ס וועגען.

"און עס איז שוין געזאָגט געוואָרען, אז ווען איינער טהוט עפעס א מצוה
 אָפּען, ניט בעהאלטען פון לייט, און ער, דער וואָס טהוט די מצוה, וויל וויסען,
 אויב ער טהוט די זאך ריכטיג, קען ער זיך דאָס איבערצייגען פון זיך אליין
 אויף צווייערליי אופנים. ערשטענס, דאָרף ביי איהם אליין קלאָר זיין, וואָס
 ערווארטעט ער צו געניסען פאר דער מצוה און פון וועמען ער ערווארטעט עס
 זאָס צו געניסען. אויב ער האָפט צו געניסען עפעס פון גאָט, הייסט עס, אז ער
 טהוט די מצוה בשלמות, פאַלקאם ווי מען דאָרף, און אויב עס פלאַנטערט זיך
 איהם אין זיין מח, אז ער וועט עפעס האָבען פון מענשען, איז די מצוה
 ניט פאַלשטענדיג, צווייטענס, דאָרף ער וויסען און זיין איבערצייגט, ווי וואָלט
 ער געהאנדעלט ווען דיעלכע מצוה, וואָס ער טהוט אָפּען, וואָלט זיך איהם

שער יחוד המעשה

געמאכט צו טהאן בסתר, אין געהיים קיינער זאל דערפון ניט וויסען, וואלט ער זי אין אזא פאל אויך געטאן אדער ניט? אויב יא, אויב ער איז ביי זיך זיכער, אז ער וואלט די מצוה אויך געטהאן ביחידות, איז די מצוה א גאנצע, און שום פעהלער; פיהלט ער אבער ביי זיך, אז ער איז מיט דעם ניט זיכער און אין געהיים וואלט ער דאס אפשר ניט געטהאן, איז דאס ניט קיין ריכטיגע מצוה ווי געהעריג איז און ער דארף עס בעסער ניט טהאן און ווארטען ביז זיין הארץ וועט געלייטערט ווערען, ביז ער וועט פיהלען אז ער טהוט עס מיט א ריינעם געוויסען בלויז פון גאט'ס וועגען". אז דו וועסט דעם יצר הרע ענטפערען די דאזיגע תשובה, וועט ער געשלאגען ווערען און וועט זיך אויטערגעבען.

און אז דער יצר הרע וועט זעהן אז אין דיעזען פונקט קען ער דיר אויך ניט איבערריידען, וועט ער זיך צו דיר נעהמען מיט א דעלעקאטנערען אופן, מיט אן אופן וואס איז גאר שווער אַנצושטויסען זיך אז דאס איז געמיינט צו שלעכטען. ער וועט פרובירען אראפפיהרען דיר פון וועג דורך דעם ענין פון גמול ועונש, פון בעלוינונג און שטראף אויף דער וועלט און אויף יענער וועלט. ער וועט דיר זאגען: "דו ביזט דאך פון בעשעפער'ס חסידים און זיינע אויסער-וועהלטע. דו ביזט דאך, הייסט עס, א צדיק גמור, א פאלשטענדיגער צדיק, און אלס אזעלכער דארפטו האבען שכן אי אויף דער וועלט, אי אויף יענער וועלט. דעריבער סטארע זיך ווי ווייט מעגליך ווייטער דיענען גאט, אפשר וועסטו טאקי זוכה זיין צו האבען ביידע וועלטען, און אז דיר וועט דא אויף דער וועלט זיין גוט, וועסטו איהם קענען דיענען מיט א גוט הארץ און מיט א פרעהליך געמיטה, אזוי ווי דוד המלך זאגט אין תהלים: "אור זרוע לצדיק ולישרי לב שמה" — ליכט, דאס מיינט עולם הבא, איז פערזעט פאר'ן צדיק און צום עהרליכען, צום פרומען — שמה דא אויף דער וועלט". אזוי וועט דיר דער יצר הרע זאגען, און אויב דו וועסט זיך צוהערען צו זיינע רייד, אויב דו וועסט איינשטימען מיט איהם, וועט ער דיר אריינווארפען אין א מין פערבארגענע שותפות. דאס הייסט, דו וועסט ביי זיך אין הארצען אין זינען האבען, אז דאס וואס דו דיענסט דעם בעשעפער איז ניט פון זיינעטוועגען, נור כדי דו זאלסט פון דעם געניסען אויף ביידע וועלטען. און ווען ניט דאס, ווען דו זאלסט ניט ערווארטען אויף בעלוינונג, וואלטו גאר ניט אנערקענט די שטענדיגע טובות וואס גאט מהוט מיט דיר און דו וואלטסט ניט געפונען פאר נויטיג אפ צוריענען איהם דערפאר, ווייל דו וואלטסט גאר ניט איינגעזעהען, אז דאס דיענען איהם איז פאסענד פאר זיין גרויסקייט, מאכט און חכמה. און אויף דעם האבען שוין אונזערע חכמים געזאגט: "אל תהיו כעבדים המשמשין את הרב על מנת לקבל פרס אלא הוו כעבדים המשמשין את הרב שלא על מנת לקבל פרס" — איהר זאלט ניט זיין ווי קנעכט וואס דיענען זייער ווירטה, כדי צו קריעגען בעלוינונג, נור זייט ווי דיענער וואס דיענען זייער ווירטה ניט וואר-טענדיג אויף בעלוינונג.

פרק ו'

און אז דו וועסט באשטרייטען דעם יצר הרע אין זיינע אלע פאָריגע טענות, וועט ער דיר אריינווארפען אין אים פון ספקות אין דעם ענין פון הכרח וצדק, אין דער פראגע: אויב אלעס וואס א מענטש טהוט איז ער געצוואונג גען צו דעם דורך גזירה, דורך דעם ווילען פון גאט, ברוך הוא, אדער דאס ווענדט זיך און דעם מענשענ'ס רצון און ער קען טהאן ווי ער וויל און וואס ער וויל. און אז ער וועט דיר זעהן פארנאכלעסיגענדיג גאטעס דינסט און זייענדיג מעהר גענייגט צו זינד, וועט ער אנווענדען זיינע טענות צו באווייזען דיר, אז דו ביזט נישט אין דיין רשות און דו קענסט קיין זאך נישט טהאן אהן דעם רצון פון באשעפער. ער וועט דאס דיר אויפווייזען פון פסוקים און פון קבלה, פון תלמוד, כדי צו פארשטארקען זיינע ארגומענטען. ער וועט דיר זאגען: ווען דער באשעפער וואלט געוואלט דו זאלסט איהם דינען, וואלט ער דיר געצוואונג גען דערצו און וואלט געמאכט, אז דו זאלסט איהם מוזען דינען געגען דיין אייגענעם ווילען, און אז דו ביזט נישט גענייגט צו דינען איהם, איז א סימן, אז ער וויל נישט דיין דינסט, און קענסטו דען זיין געגען זיינע גזירות און טהאן אנדערש ווי זיין רצון איז? דעריבער דארפטו ערפילען זיין פארלאנג, ווייל דו האסט אויף דעם גאָרניט צו זאגען, אזוי ווי דער פסוק זאגט אין ישעיה: "אָנְכִי ה' עוֹשֶׂה כָל" — איך גאט מאך אלעס.

און אויב דער יצר הרע וועט זעהן, אז דו ביסט זיך עוסק אין עולם הזה, אז דו זוכסט צו געניסען פון די תענוגים פון דער וועלט, וועט ער דיר זאגן: זיי אָפּגעהיט פון פוילקייט און אָפּגעלאָזענקייט, ארבייט וואס מעהר צו פארדינען מעהר און לאז זיך וואוילגען פיעל מעגליך. פארלאז זיך נישט אויף קיינעם, האָב נישט קיין בטחון, ווייל גוטעס און שלעכטעס איז אין דיין הענט און ארבייט און רוה איז אין דיין רשות. דאס וואס דו קענסט דערגרייכען מיט דייןע קרעפטען איז דייןע און עס איז נישטא אזא מאכט וואס זאל דיר שטען דעריבער שפאָר נישט קיין מיה און ארבייט מיט אלע דייןע קרעפטען, וועסטו אלעס האָבען און עס וועט דיר קיין זאך נישט פעהלען. באוואַרען זיך פון ביי זע באגעגענישען און דו וועסט געוואָרענט זיין, אזוי ווי דער חכם זאגט אין משלי: "צנים פחים בדרך עקש, שומר נפשו ירחק מהם" — דערנער און נע צען געפינען זיך אויפ'ן קרומען וועג און דער וואס היט זיך, איז דערווייטערט פון זיי. אדער: "אולת אדם תסלף דרכו" — דעם מענשענ'ס גארשיקייט פארקרימט זיין וועג, דאס הייסט: ווען א מענטש איז אנוויסענד און ווייס נישט ווי אזוי אָנצוגעהן אין זיינע עסקים, ווערט די גלייכע וועג אויך ביי איהם קרום. אדער אין מלאכי ווערט געזאגט: „מידכם היתה זאת" — דאס וואס איך געהט נישט גוט איז דאס געקומען פון אייערע אייגענע הענד.

און אז דעם יצר הרע וועט זיך בעסער לוינען אויפצוצייגען דיר, אז די בחירה, דער אויסוואהל איז נישט ביים מענשען, נאר אלעס איז געווענדט אן גאט, וועט ער דיר בריינגען ראיות, אז אזוי איז דאס, כדי אראפצופיהרען דיר פון וועג און אָפּשוואכען אין דיר די יראת שמים און אָפּווענדען דיר פון עבודת הכורא.

שער יחוד המעשה

ווען אבער דו וועסט ערוואכען און איז זינען נעהמען דאס וואס אונזערע חכמים האבען געזאגט: "הכל בירי שמים חוץ מיראת שמים" — אלעס איז אין די הענד פון גאט אויסער דאס מורא האבען פאר איהם, וואס דערויף איז די בהירה אוועקגעגעבען געווארען צום מענשען און ער קען טהאן ווי ער וויל, דיענען איהם אדער זינדיגען — אז דו וועסט זיך באדענקען וועגען דעם, וועסטו זיך מעהר סטארען אין די ענינים פון דער תורה, וואס דו ווייסט קלאהר, אז דאס איז פארבונדען מיט שכר און עונש, אזוי ווי עס ווערט געזאגט אין איוב: "כי פועל אדם ישלם לו וכאורה איש ימצאנו" — די טהאט פון מעשנען בעצאהלט איהם און לויט דער וועג, וואס א מענש געהט אזוי פאסירט מיט איהם, דאס הייסט: טהוט ער גוטעס ווי דער באשעפער וויל, קריגט ער דערפאר שכר, און געהט ער אין שלעכטען וועג, קריגט ער זיין שטראף. אין ענינים אבער וואס האבען צו טהאן מיט עולם הזה, וועסטו זיך פיהרען ווי עס איז שוין פריהער געזאגט געווארען אין דיוען ספר, ווייל גוטעס און שלעכטעס, גליק און אונגליק איז נישט ביים מענשען אין די הענד און וועגען דעם דארף ער האבען בטחון אין גאט.

און אז דער יצר הרע וועט זיך מיאש זיין, אז ער וועט איינזעהן, אז ער קען דיך אין דיוען פונקט אויך נישט בייקומען, וועט ער זיך נעהמען די מיה איבער צורידען דיך, אז דו זאלסט האבען מעהר גאווה און וועניגער עניוות, דו זאלסט מעהר זיין שטאָלץ ביי זיך און וועניגער נידערגעפאלען. ער וועט דיר זאגען: דו האסט דאך שוין דערגרייכט די גרויסע מעלות פון חסידים און צדיקים מיט דיין הערצליכען גלויבען אין גאט, מיט דינע מעשים, וואס זיינען אויס-שליסליך פון גאט'ס וועגען. דו ביזט אין דיוע הינזיכטען אן איינציגער אין דיין דור, אן איינציגער אין דער צייט וואס דו לעכסט און נאך אזא צדיק ווי דו איז נישטא. דעריבער דארפטו זיך ארויסצייען אלס אזעלכער און זאלען לייט וויסען, אז דו שטעהסט אויף העכערע מדרגה ווי זיי דורך דעם, וואס דו זאלסט זיי האסען, פאראכטען און ערנידעריגען. דו זאלסט אויפווייזען ווי שלעכט און פארדארבען זיי זיינען, פארעפענטליכען זייערע מעשים, זידלען זיי און שענדען זיי און שטראפען זיי אזוי לאנג ביז זיי וועלען זיך שעהמען, וועלען חרטה האבען אויף זייערע פאריגע מעשים און וועלען זיך אומקעהרען צו גאט. דאס — וועט דיר דער יצר הרע זאגען — איז א מנהג פון די נביאים, אזוי ווי גאט האט געזאגט צו יחזקאל הנביא: „אתה בן אדם הגד את בית ישראל את הבית ויכלמו מעונותיהם" — דו מענשען-קינד, זאג די אידען ווי אזוי דער בית המקדש וועט אויסזעהן און זיי וועלען זיך שעהמען פאר זייערע זינד. זעהסטו דאך, אז גאט האט געהייסען דעם נביא בריינגען זינדיגע מענ-שען צו ביושים. איז אויב דער יצר הרע וועט צו דיר קומען מיט אזעלכע מענות, זאלסטו איהם ענטפערען:

ווי אזוי קען איך פארהאסען און שענדען אזעלכען וואס איך ווייס נישט וואס ביי איהם איז הארצען טהוט זיך? ווי אזוי קען איך איינעם זידלען בעת איך ווייס נישט זיינע הערצליכע פארהעלטניסע מיט גאט? עס קען דאך זיין, אז לויט ווי מען זעהט איינעם אין ער העסליך, אבער זיינע פארבארגניסע, זיין נע מחשבות זיינען גאר אנדערש. און אויב די נביאים האבען יא געשטראפט און מכיש געווען די לייט פון זייערע צייטען, האבען זיי דאך דאס געטהאן מיט'ן רשות פון באשעפער, וועלכער האט געוואוסט, אז זייערע הערצער

זיינען שלעכטע; אבער איד בעזיץ ניט אזא חכמה צו וויסען וואס ביי אימיר צען איז הארצען טהוט זיך, און אפשר איז די כונה פון א טהאט וואס שיינט צו זיין שלעכט, גאר א גוטע? און אפשר זיינען יענעמ'ס כונות, יענעמ'ס מחשבות בעסערע ווי מיינע? אפשר זיינען זיי מעהר אנגעלעגנט ביים באר שטעפער ווי מיינע? און אויב איינער איז אין די עפענטליכקייט שלעכט, קען זיין, אז דאס איז צוליב דעם, ווייל ער איז פארנארישט, אומוויסענד און ער ווייס ניט די פליכטען, וואס ער האט צום באשעפער, און אזעלכער קען האבן מעשים, ווייל ער ווייס ניט און איד ווייס און פארשטעהט מעהר פון איהם. ווארום גאט מאהנט ניט פון מענשען נאר לויט דעם וויסען און פארשטאנד פון מענשען. דער וואס ווייס און פארשטעהט מעהר ווערט פון איהם געפאך דערט, ער זאל מעהר דינען גאט ווי דער וואס ווייס וועיגער און פארשטעהט וועיגער. דעריבער קען דאך זיין, אז איד בין העסליכער און נידעריגער פון יענעם, ווייל לויט מיין וויסען און פארשטעהן גאט ערפיל איד ניט גענוג מיינע פליכטען צו איהם, בעת יענער טהוט גענוג לויט זיין וויסען. און אז יענער זינדט טהוט ער דאך דאס בשוגג, אומגערן, ווייל ער ווייס ניט בעסער, אבער ווען איד פיהר זיך ניט אויף ווי געהעריג איז, טהו איד דאך דאס במזיד, אבובכטליך.

און אפשר — זאלסטו ווייטער ערקלערען דעם יצר הרע — איז יענער גאר ניט אזוי שלעכט. עס קען זיין, אז דאס שלעכטעס טהוט ער אפען און דאס גוטעס טהוט ער פארבארגען, און איד בין פארקעהרט, אין די עפענטליכקייט בין איד א צדיק און פערבארגענערהייט אפשר ניט. דעריבער איז יענער מעהר בארעכטיגט צו גאט'ס רחמנות און פארגעבונג ווי איד. זיין איין זכות פון א מצוה, וואס ער טהוט וועגט אפשר איבער א סך פון מיינע זכיות, ווייל ער טהוט עס באהאלטען, אין געהיים, וואס קיינער אויסער גאט ווייס דערפון ניט, לויבט איהם קיינער ניט און מען טיילט איהם דערפאר ניט צו קיין כבוד, בעת איד, וואס מיינע גוטע מעשים ווייסען אלע, לויבט מען מיך דערפאר און מען רעכט פערטירט מיך.

אזוי איז אויך מיט עבירות. איין עבירה וואס איד טהו וועגט אפשר איבער יענעמ'ס א סך עבירות, מחמת איד טהו די עבירה באהאלטען און יענער אין די עפענטליכקייט, און צוליב דעם, ווייל יענער איז באקאנט פאר א בעל עבירה, ווערט ער פון מענשען געטאדעלט און מען איז איהם מבזה, און די בזיונות וואס ער האט ווערט גערעכענט אלס א טהויל פון דער שטראף, וואס ער דארף קריגען פאר'ן חטא און זיין עונש וועט שוין זיין א קלענערער. איד אבער, פאר מיינע אן עבירה קריגען גאר ניט אפגערעכענט אויף דער וועלט, מחמת קיינער ווייס דאך ניט, אז איד האב די עבירה געטאן און מען טאדעלט מיך ניט און מען איז מיך ניט מבזה, וועל איד די פולע שטראף מווען לייך דען אויף יענער וועלט.

און נאך א זאך: אז איד וועל זיך אפלייגען צו זוכען פעהלערען ביי אנדערע מענשען און זיך צוקוקען און באאכאכטען זייערע שלעכטע מדות, כדי איד זאל זיי קענען מוסר זאגען און שענדען און פאראכטען זיי, וועל איד קיין צייט ניט האבען אכטונג צו געבען אויף זיך אליין און זוכען מיינע אייגענע

שער יחוד המעשה

פעהלערען, וואָס דאָס איז בילכער און וויכטיגער, ווי האַבען אין זינען פרעמד דע חטאים. דאָס איז אזוי ווי אַ קראַנקער, וואָס איהם ליגען מעהר אין זינען זיינע וועהטאָגען ווי פרעמדע און ער זוכט גיכער זיין אייגענע קוראציע, זיין אייגענע היילונג איידער די היילונג פון אַנדערע חולאים.

אז דו וועסט דעם יצר הרע אָנגעבען די דערמאָהנטע ארגומענטען, וועלען זיינע מענות צוקלאַפּט ווערען.

און אז דעם יצר הרע'ס פילען וועלען דיך אלץ ניט טרעפּען; אז ער וועט איינזעהן אז ער קען דיך פאַרט ניט בעזיעגען, וועט ער אויף דיר לויפּרען סאי אין דער צייט ווען דיר געהט גוט, סאי אין דער צייט ווען דיר געהט שלעכט און אין ביידע פעלע וועט ער זוכען אראַפּצופיהרען דיך פון גלייכען וועג. אויב דיר וועט געהן גוט ווי דו ווינסט, וועט ער דיר זאָגען: דאָס איז די פּרוכט פו דיין סטארען זיך, פון דיין פליסיגקייט, פעהיגקייט און חכמה. דעריבער פלייס זיך וואָס מעהר אין וועלטליכע זאכען און שפּאַר ניט קיין ימיה צו פער בעסערען דיין לאַגע אויף דער וועלט, וועט דיר שטענדיג געהן גוט און דו וועסט שטייגען נאָך העכער, און פרעה זיך און זיי צופריעדען מיט די גוטעס וואָס דו געניסט אויף דער וועלט, ווייל דאָס וועט ניט לאַנג געדויערען און אין גיכען וועט מען דיך רופּען אהין, אין פינסטערען קבר, וואו עס עקזיסטירט ניט קיין חכמה. קיין בריה'שאפט, קיין בעוועגונג און קיין הנאה און קיין צער. אַ ראייה אויף דעם וועט ער דיר בריינגען פון פסוק אין קהלת: "כל אשר תמצא ידך לעשות בכחך עשה, כי אין מעשה וחשבון ודעת וחכמה בשאל אשר אתה חולך שמה" — אלעס וואָס דו מענטש קענסט טהאָן מיט דיין כח, טהו, וואָרעס עס איז ניטאָ קיין טהעטיגקייט, קיין חשבון, קיין וויסען און קיין חכמה אין קבר, וואוהין דו געהסט אוועק נאָך דיין טויט. אזוי וועט דיר דער יצר הרע איינריידען בעת דיר וועט געהן גוט אויף דער וועלט.

וועט דיר ווידער געהן שלעכט, וועט ער דיר ארויפגעבען אויפ'ן זינען ווי רשעים לעבען גוט און ווי די הצלחה שפיעלט די כופרים, די וואָס לייקענען אין גאָט. ער וועט דיר אָנצייעגען אויפ'ן פסוק אין איוב: ישליו אוהלים לשוררים ובטוחות למרגיזי אל' — די געצעלמען פון רויכער זיינען בשלוח און רוהיג קייט איז בעשטימט צו די וואָס דערצערען גאָט. און ער וועט דיר זאָגען: די שאדענס און די צרות וואָס דיר קומט אויס צו ליידען איז דאָס צוליב דעם ווייל דו ביזט איבערגעגעבען צו גאָטעס דיענסט און צו אָפהיטען זיינע מצוות בין אדם לחברו, פון מענטש צו מענטש, און דו קענסט אלעס ניט נאָכקומען, ווייל דאָס איז אַ צו גרויסע לאַסט און זעהר שווער נאָכצוקומען, דעריבער ווערסטו געשטראַפּט. ווען דו וואָלסט אין גאנצען ארונטערעוואַרפען פון דיר דעם יאך פון חורה און מצוות, וואָלט דיר גוט געווען, אזוי ווי דו זעהסט אז רשעים געהט גוט. און די תורה זאָגט דאָך אויך: "בקרבי אקדש" — דורך מיינע נאָ הענט, דורך די צדיקים ווער איך געהייליגט. דורכדעם, הייסט עס, וואָס איך שטראַף זיי, ווערט מיין נאָמען געהייליגט. אָדער אין עמוס ווערט געזאָגט: "רק אתכם ידעתי, על כן אפקוד עליכם" — נור אייך אידען האָב איך ליעב, דעריבער וועל איך אייך שטראַפּען פאר אייערע זינד, און נאָך הענליכע פסוקים זיינען דאָ אין די הייליגע שריפטען, וואָס צייגען אז מיט צדיקים איז גאָט זעהר מדקדק.

און אז דער יצר הרע וועט דיר זעהן טהאן עפעס א מצוה, וועט ער דיר די זאך שווערער מאכען ווי זי איז און וועט דיר אָנסטראשען, אז דו זאלסט עס ניט טהאן. ווען, למשל, דו וועסט וועלען פאסטען, וועט דער יצר הרע דיר זאגן, אז דאָס וועט דיר אָפשוואכען און קראנק מאכען און דו וועסט דורכדעם ניט קענען טהאן עפעס פאר דער וועלט און פאר יענער וועלט, ווייל דורכ'ן תענית וועסטו אויך קיין כח ניט האבען צו דיענען גאט.

און טאמער וועסטו ביינאכט וועלען תפלה טהאן צו גאט, וועט דיר דער יצר הרע אָפּווענדען דערפון. ער וועט דיר ארויפבריינגען אויפ'ן זינען, אז דער שלאָף איז פאר דיר בעסער ווי נאהרונג, ווייל דאָס פערהיט דיין געזונד און קרעפטיגט דיין קערפער מעהר ווי עסען און טרינקען. און אויב דו וועסט ווער לעז געבען צדקה, וועט ער פארשטעלען אין דיין פאנטאזיע ווי שלעכט עס איז ווען מען האָט ניט קיין געלט און ווי אומגליקליך עס איז דער אַרימאן וואָס ליידעט דחקות. דערמיט וועט דער יצר הרע דיר אָפּסטראשען פון געבען צדקה כלומר'שט צו פערהיטען דיר אז דו זאלסט דורכדעם אליין ניט פעראַרימט ווערן. אזוי וועט ער געפינען וועגען ווי אזוי צו ווארפען אויף דיר א מורא ביי יעדע געלעגנהייט ווען דו וועסט וועלען מקיים זיין וועלכע ניט איז מצוה, כדי אָפּצוואווענדען דיר פון דעם.

און אז דו וועסט אין זינען האָבען צו טהאן אן עבירה, וועט דיר דער יצר הרע מאכען די זאך בעליעבט. ער וועט דיר פארשטעלען די גרויסע הנאה וואָס דו וועסט פון דעם געניסען און מאכען דיר פערנעסען די שטראָף וואָס דו וועסט דערפאר האָבען. ער וועט דיר צוגעבען חשק צו טהאן די עבירה מיט כל-ערליי טענות און ער וועט פון דיר ניט אָפּטרעטען ביז דו וועסט עס טהאן. און אז דו וועסט דערפיהלען אזעלכע אָדער עהנליכע טענות פון יצר הרע, זאָלסטו איהם ענטפערען:

יעדער צער, וואָס איך האָב געהאט אין מיין לעבען, איז פאַראיבער און עס איז פון דעם אפילו קיין סמן ניט פערבליבען. שלעכטעס וואָס א מענש האָט אויסצושטען אין זיין לעבען, מיידט שנעל, אָבער דער שכר וואָס מען האָט פאר א מצוה איז אן אייביגקייט און עס ענדיגט זיך קיינמאל ניט. ווען מען פאסט ביימאָג, איז ווען מען עסט נאכהער ביינאכט, ווערט דער תענית פער געסען. מען קריגט צוריק די פריהעריגע כחות אזוי ווי מען זאָל גאר ניט האָב בען געפאסט און דער שכר פאר'ן תענית פערבלייבט פראָפיט. אזוי אויך ווען מען איז א טהייל פון דער נאָכט וואָכענדיג און מען איז זיך עוסק אין עבודת שמים, אין גאָט'ס דיענסט, איז נאכהער אז מען שלאָפט זיך דורף, ווערט מען צוריק אָפגעפרישט אזוי ווי מען זאָל גאר פריהער ניט זיין וואָכעדיג און דער שכר פאר'ן ניט דערשלאָפען און לערנען אָדער תפלה טהאן פערבלייבט. וועגען דעם ענין פון צדקה, ווי אזוי מען קען אָפּשלאָגען דעם יצר הרע'ס טענות, ווען ער רעדט אָן דעם מענשען ניט צו געבען צדקה, האָב איך שוין גע'נוי ערקלעהרט אין שער הבטחון.

און וועגען דעם ענין פון עבירות, וואָס דער יצר הרע גיט צו חשק דעם מענשען ער זאָל זיי טהאן, זאָלסטו זיך בעדענקען און איבערלייגען, אז די האצות און פערענגיגעס וואָס מען האָט אויף דער וועלט, סאי אזעלכע וואָס מען מעג, סאי אזעלכע וואָס מען טאָר ניט, געהען פאַראיבער שנעל; אָבער די שאנדע און שטראָף פאר זינד אויף דער וועלט און אויף יענער וועלט, דאָס פערבלייבט.

שער יחוד המעשה

אז דו וועסט זיך דאס אין זינען נעהמען, וועט דער יצר הרע געשלאגען ווערען
און דו וועסט פלייסן זיין צו טהאן גוטעס און זיך דערווייטערען פון העסליכע
מעשים.

פרק ז'

און אז דער יצר הרע וועט פערלירען זיין האפנונג אפצואווענדען דיך פון
גאטעס ריענסט דורך די פאריגע אופנים; אז עס וועט איהם ניט געלינגען צו
בעוועגען דיך דו זאלסט אויספאלגען זיינע פאלשע עצות און דו וועסט זיך פיהר
רען לויט דיין בעשלוס צו ריענען גאט, וועט ער אנווענדען מיטעל ארויפצו-
ווארפען אויף דיר אן אונמוטה און אריינברענגען אין דיין הארצען דאגות און
מאכען דיך שטענדיג טרויערען, כדי דו זאלסט חרטה האבען אויף די גוטעס
וואס דו האסט פריהער געטהאן און דער בעשעפער זאל פון דיר אוועקנעהמען
דעם שחר פאר דיינע מעשים טובים. וועסטו וויעדער האבען אפגעטהאן אן
עבירה, וועט דער יצר הרע געפינען וועגען ווי אזוי אריינצובריינגען פרייד אין
דיין הארצען און דו זאלסט זיך פרעהען מיט דיין שלעכטען טהאט, כדי דו
זאלסט זיך שטארקען און פלייסען צו טהאן נאך אזעלכע מעשים. ער וועט
געפינען וועגען צו מאכען אזוי, אז דו זאלסט דיינע דאגות אנהענגען אן דיינע
גוטע מעשים און פרייד און פערגעניגען, זאלסטו דענקען, אז דאס איז פערדאר-
זאכט דורך שלעכטע מעשים, כדי דו זאלסט די ערשטע מעהר ניט טהאן און
די צווייטע טהאן נאך מעהר ווי פריהער.

ווען אבער דו וועסט פיהלען דעם יצר הרע'ס בעמרוג; ווען דו וועסט אין
זינען האבען, אז דאס פערשפרייט דער יצר הרע פאר דיר נעצען צו פאנגען דיר,
וועסטו פארוויכטיג זיין און גאט וועט דיר העלפען נצול צו ווערען פון זיי. און
אויב דו וועסט עס ניט דערפיהלען, וועט ער דיך פלוצלונג אומשליידערען און
אריינשיסען אין דיר זיינע פילען.

אן אויב דו וועסט זיך שטעלען געגען איהם אין אלע זאכען און ער וועט
דיך ניט קענען איבערריידען מיט אלע זיינע טענות און ארגומענטען, וואס זיי-
נען פריהער דערמאנהט געווארען, וועט ער זיך נעהמען צו דיר און זוכען אראפ-
צופיהרען דיך פון ריכטיגען וועג אין דעם ענין פון דיין וויסען און קענטניס
אין דער תורה. און אז ער וועט זעהן אז דו ביזט אריינגעטהאן אין לערנען,
וועט ער דיר זאגען:

דו ווייסט שוין אין דער תורה אזוי פיעל ווי די גרויסע לייט פון דיין דור.
דו האסט שוין דערגרייכט אזוי פיעל קענטניס אין דיין לויטער אמת'ער תורה
אזוי ווי די אלטע לומדים פון דיין צייט. טא וויפיעל איז דער שיעור צו לערנען?
דו ווייסט דאך אז צו דער חכמת התורה איז גאר קיין סוף און קיין גרעניץ ניטא.
טא בעשרענק זיך אויפ'ן עיקר פון דער אמונה און די הויפט דינים פון דער תורה
און נאכהער גיב זיך אפ מיט לערנען אזעלכע לימודים, דורך וועלכע דו זאלסט
זיך אויסצייכענען און אויספיינען זיך צווישען מענשען. לעהרען זיך מוזיק,
נאטען, כללים פון שפראכען, פאבלען, רעמענישען און אנדערע זאכען וואס זיינען
אנגענומען ביים פאלק און לאז צוריה די פערפלאנטערטע דינים און די פלפולים
פון די חכמים. גריבעל זיך ניט צו וויסען פון וואנען יעדער דיין שטאמט, ווי

אזוי יעדע מצוה דארף דורכגעפיהרט ווערען, אין די ראיות און שאלות וואס איז דא ביי יעדען דין, און זוף ניט צו פערבינדען די דינים און מצוות מיט מיסטיק, מיט הימעלשע סודות. האב ניט צו טהאן מיט די אלע זאכען, ווייל זיי זיינען צו טיעף און דעליקאטע. פערלאז זיך אויף דעם וואס דו האסט געהערט פון אנדערע אין זאכען וואס דו ווייסט, אז דו קענסט דערגעהן מעהר אזוי גוט ווי אין זאכען וואס דו קענסט מיט דיין טראכטען און קלעהרען און גריבלען זיך ניט דערגעהן מעהר. סוף כל סוף קען דאך ניט זיין אז דו זאלסט אלעס גרינדליך וויסען, ווייל צו דער חכמת התורה איז קיין גרונד ניטא, טא צו וואס מאטערען דיין מח און פערבריינגען דיין צייט? נעהם אלעס אויבערפאלעכליך און בענוגען זיך מיט דעם וואס דו ווייסט.

און אז דיזע טענה פון יצר הרע וועט אויף דיר ניט ווירקען און דו וועסט זיך פארט גריבלען אין ענינים פון מצוות און דינים, וועט ער דיר פרובירען שיסען מיט די פילען אדרע קוילען פון קנאה. דער יצר הרע וועט, הייסט עס, איז דיר אריינגעבען א געפיהל מקנא צו זיין אנדערע און ניט פערניגען זיי, און אז דו וועסט וויסען פון אזעלכע וואס ווייסען אין דער חכמת התורה מעהר ווי דו, וועט דער יצר הרע דיר אגריידען צו זוכען אויף זיי פעהלערען, צו ערנידיגען זיי, צו שענדען זיי עפעס אזוי ווי זיי זאלען האבען גערויבט דיין וויסען, דיין קענטניס און בע'נזל'ט דיין חכמה. אויב ווידער דו ווייסט פון אזעלכע וואס קענען און ווייסען ווייניגער פון דיר, וועט דער יצר הרע דיר אריינגעבען אין זינען, אז דו זאלסט זיי נידערשעצען, פיינט האבען זיי פאר זייער אנוויסענהייט, אויספויקען פאר לייטען, אז יענע און יענע זיינען פראסטאקעס, און בעריהמען זיך מיט דיין קענטניס, אז דו קענסט און ווייסט מעהר פון זיי. דאס וועט דיר בריינגען צו גאווה אויף אזוי ווייט, אז דו וועסט יענע לייט האסען און ווען זיי וועלען דיר עפעס פרעגען, וועסטו זיי ניט וועלען ענטפערען, מחמת דו וועסט האלטען פאר א פחיתת הכבוד, פאר א נידערשעצונג צו ריידען מיט זיי. און דו וועסט זוכען עהרע פון דיין חבר'ס אנוויסענהייט, און דו וועסט זיך אויספיינען דערמיט, וואס דו וועסט אימצינען שענדען, און דער סוף וועט זיין, אז דו וועסט זיך אפזאגען פון דעם וואס אונזערע חכמים האבען אונז געלערנט אין דעם ענין פון גאט און זיין תורה.

און אויב דעם יצר הרע וועט ניט געלינגען איבערצוריידען דיר אין דעם ענין פון דער לעהרע פון גאט און זיין תורה, וועט ער פרובירען איבערריידען דיר אין אנדערע מעשה העבודה, אין אנדערע זאכען וואס האבען צו טהאן מיט גאט'ס דיענסט, און ווען ער וועט זעהן אז דו טהוסט עפעס פון גאט'ס וועגען, וועט ער די זאך פארשטעלען אין דיין פאנטאזיע אלס גרעסער און ערהאבענער ווי דאס איז. דו וועסט טהאן א קליינע, געוועהנליכע מצוה און דער יצר הרע וועט דיר אריינגעבען אין זינען, אז דו האסט אויפגעטהאן די גרעסטע זאך, דאס וועט פערזאנדלעך דו זאלסט זיך האלטען גרויס ביי זיך און גרינג'שעצען אלע אנדערע מענשען און האסען זיי און שענדען זיי, כאטש עס קען זיין, אז וואס אנבעלאנגט צו גאט'ס דיענסט זיינען זיי בעסער פון דיר. און אויב צווישען דינע חברים וועט זיין א גרעסערער עובד ה' און זיינע מעשים וועלען זיין בעסערע פאר דינע און ער וועט זיך מעהר בעמיהען צו דערגעהענטערען זיך צו גאט — אויב דו וועסט פון אזעלכען וויסען, וועט דיר דער יצר הרע אגריידען און וועט זאגען: אלע גוטע מעשים וואס מען זעהט פון יענעם, איז פאר דיר א חסרון. ווען

ניט ער, וואלסטו ביי דער וועלט אנגענומען געווארען פאר א צדיק, און ווייל מען זעהט פון איהם מעהר צדקות, ווערט דיין פרומקייט פערדונקעלט. דאריבער האב איהם פיינט, זוך זיינע פעהלערען, פארש נאך אפשר וועסטו אויף איהם געפינען א חטא. כדי צו ערנידעריגען איהם אין לייטענס אויגען, און אויב דו קענסט אויף איהם אויסטראכטען עפעס א בלבול, כדי צו פערשמוצען זיין שעהנעם נאמען, מוה דאס און דו וועסט אנערקענט ווערען אלס פרומאק, אלס צדיק.

אויב דער יצר הרע וועט דיר צו דעם אנריידען, זאלסטו איהם ענטפערען: ווי אזוי קען איך פעהאסען דעם יעניגען וואס גאט האט איהם לייעב? ווי אזוי קען איך שענדען דעם יעניגען וואס גאט לויבט? און ניט גענוג וואס איך פויל זיך און גיב זיך ניט די מיה צו דייענען גאט אזוי ווי יענער, זאל איך איהם נאך דערפאר פיינט האבען? און ניט אזוי דארף איך האנדלען גענען דעם באשעפער. פארקעהרט: איך בין מחויב לייעב האבען זיינע געלייכטע און עהרען זיינע געהערטע, אזוי ווי דער פסוק זאגט אין תהלים: "ואת יראי ה' יבכד" — דער פרומער מאן עהרט די יעניגע וואס האבען מורא פאר גאט. און דו ווייסט דאך וואס עס האט פאסירט מיט מרים, ווען זי האט גערעדט שלעכטעס אויף משה'ן און וואס עס איז געווארען פון קרח און זיינע אנהענגער, וועלכע האבען ניט פארגונען משה און אהרן זייער נאעהנט זיין צו גאט.

פרק ח'

און וועגען דעם וואס מיר האבען געזאגט אין אנפאנג פון דיוען שער, אז א מענטש דארף זיין דער מושל איבער זיין מחשבה, און זיינע געדאנקען זאלען זיין קאנצענטרירט נור פון גאט'ס וועגען, וועלען מיר דא דעם ענין ארומריידען ברייטער.

אלעס וואס דו האסט אין דיין מחשבה, אלעס וואס דו דענקסט, זאל זיין לשם שמים, ווען אפילו דו האסט אין זינען וואכעדיגע זאכען, זאכען וואס האבען ניט צו טהאן מיט עבודת הבורא, זאלסטו אלץ דערביי אין זינען האבען גאט. ווארום די מעהרסטע שאדען אדער פארבעסערונגען אין וועלכע עס איז טהאטען איז געווענדט און דער מחשבה. א גוטע מחשבה, א גוטע כונה קען אמאל גוט מאכען א שלעכטען טהאט, און פארקעהרט, א שלעכטע כונה קען פערדארבען א גוטען טהאט. אזוי ווי עס ווערט געזאגט אין משלי: "מכל משמר נצוד לבד, כי ממנו תוצאות חיים" — מעהר פון אלע זאכען וואס מען דארף היטען זאלסטו היטען דיין הארץ, דיין געדאנק, אדער כונה, ווייל פון דעם נעהמט זיך לעבען. און די תורה זאגט: "כי יצר לב האדם רע מנעוריו" — דעם מענשענ'ס געדאנקען זיינען שלעכט פון זיין יוגענד. זעהט מען דאך, אז די מחשבה איז דער עיקר, עס זיינען אין די הייליגע שריפטען פאראן נאך אזעלכע פסוקים וואס צייגען אז וואס א מענטש זאל ניט טהאן, איז די הויפט זאך די מחשבה, די כונה וואס מען האט דערביי. די תורה זאגט אונז: „מה ה' אלחיד שואל ממך, כי אם ליראה" — וואס פערלאנגט גאט פון דיר, בלויז דו זאלסט פאר איהם מורא האבען, און מורא איז ניט קיין טהאט, נור א מחשבה, א געדאנק איז מח אדער אין הארצען, און דאס איז דער עיקר וואס דער בעשעפער וויל. דאריבער דארפטו זיך, ברודער, נעהמען אין זינען אז אלע דיינע טהאטען

זאלען זיין געאייניגט צום בורא יתברך און זאל דיין מיה נים זיין אומזיסט און דיין טרחה זאל נוצען בריינגען. און דו זאלסט נים אוועקמאכען מיט דער האנד אלעס וואס איד האב דיר אויפמערקזאם געמאכט, זוייל איד האב שוין אין דינען שער פאר דיר געזאמעלט גענוג סבות, גענוג אורזאכען וואס קענען פערדארבען דעם יחוד המעשה, דאס טהאן אלעס פון גאט'ס וועגען. אבער איד האב דיר נור געזאגט די עיקרים, די הויפט זאכען און עס זיינען נאך צו דעם דא צווייגען, קלענערע אורזאכען וואס איז כמעט קיין ענדע צו זיי נישט. דעריבער דארפסטו זיך היטען פון זיי מיט אלע דינע מעגליכקייטען, אפשר וועסטו אויספיהרען אז אלע דינע מעשים זאלען זיין לשם שמים, און דאס וועט ביי דעם בעשעפער זיין זעהר אָנגעלייגט.

און דו זאלסט זיך אין גאט'ס דיענסט פיהרען אזוי ווי דו פיהרסט זיך אין וועלטליכע זאכען. כשם אזוי ווי אין מסחר קאדער אין וועלכע עס איז בעשעפ' טיגונג רעכענסטו שטענדיג אויס אויף דאס בעסטע וואס דו קענסט קריגען און עס זאל זיין ווייט פון שאדען, פון פעלשונג און א צוזאמענמיש פון גוטעס מיט שלעכטעס, אזוי דארפסטו געוויס זעהן אז דינע מעשים פון גאטס וועגען זאלען זיין ריין און זויבער, נים געפעלשט און נים געמישט מיט עטוואס וואס איז נישט גוט. אז אין די ענינים פון דער וועלט, וואס איז נים קיין אייביג קייט און עס ווערט בלח וזכסטו דאס בעסטע, דארפסטו דאך אין די ענינים פון עולם הבא, וואס האט א קיום אויף אייביג און דו דערנענטערסט זיך דורכ' דעם צו גאט, דאפעלט מדקדק זיין אז עס זאל געטהאן ווערען אויפ'ן בעס' טען אופן.

און ווענד אן דינע קרעפטען צו לייטערען דינע מעשים, צו רייניגען זיי אז זיי זאלען זיין זויבער אהן זייטיגע מחשבות. און אויב דו טהוסט נים קיין סך מצות, אבער די ביסעל וואס דו טהוסט זיינען ריין, איז דאס בעסער ווי א סך און נים אין גאנצען ריין, ווארום א ריינע ביסעל איז א סך און א סך נים קיין ריינע איז אביסעל און עס בריינגט מינע נוצען. און אז דו טהוסט אי אביסעל, אי נים ריין, טויג אורדאי נים.

און היט זיך אז דינע מעשים צו גאט זאלען נים זיין אזוי ווי דער פויגעל וואס דער פסוק זאגט אויף איהם, אז ער לייגט די אייער און ברייט זיי אויף דער הויכער ערד און איז נים פארזיכטיג צו היטען זיי, קומען אנדערע בעשע' פעניסען און צוטרעטען זיי און עס קומען פון זיי נים ארויס קיינע עופות. דער דאזיגער פויגעל ווערט גערופען כנה רננים און ווערט געשיידערט אין איוב: "כי תעזוב לארץ ועל עפר תחמם, ותשכח כי רגל תזורה והית השדה תרושה" — זי לאזט איבער איהרע אייער אויף דר'ערד און אויפ'ן זאמד ווארימט זי זיי, און זי פערגעסט זיך אז פיס קענען זיי צוטרעטען און ווילדע חיות — צוקוועטשען, און ווי עס ווערט דארט ווייטער געזאגט. אזוי איז אויך מיט דעם וואס טהוט עפעס פון גאט'ס וועגען און ער פערנאכלעסיגט צו טהאן דאס ווי געהעריג איז, איז זיין מיה ארויסגעווארפען און ער האט דער' פון גאר נים.

און דער חכם שלמה האט אין משלי געלויבט א בעשעפענים וואס איז דער קנזטראסט פוי יענעם פויגעל און איז געהיט און פארזיכטיג אין איהרע טהאטען וואס זיינען פאר איהר גוט אין איהר וועלט, און ער האט אונז געהייסען מיר זאלען זיך פון יענער בריאה לערנען, כאטש זי איז נים מעהר

שער יחוד המעשה

ווי א שוואכער אינזעקט, אזוי ווי ער זאגט דאָרט: "לך אל נמלה עצל" —
נעץ פוילער צו דער מוראשקע, בעאַבאכט ווי זי פיהרט זיך און ווער קלוג.
זי, די מוראשקע גרייט אן איהר שפייז אום זומער און בעוואָרענט זיך מיט
איהרע בעדערפניסע, אז עס זאל איהר גאר ניט פעחלען. א מענש דארף אויך
ניט זיין פויל און זיך בעוואָרגען מיט עולם הבא דורך דיענען גאט מיט אמת,
מיט א ריינעם געוויסען.

מיר האָבען דאָ דערמאָהנט אביסעל פון פיעלעס וואָס עס איז דאָ צו ריידען
אין דיעזען ענין, און זאל די ביסעל ניט זיין אין דיינע אויגען צופיעל און זאלען
דיר מיינע רייד ניט עקלען. מלאכות, איז וואָס איידעלער און דעליקאטנער
זיי זיינען אלץ מעהר סבות קען מיט זיי טרעפּען. דעריבער האָב איך אין
דעם ענין פון יחוד המעשה אָנגעגעבען מעהר בעוואָרענישען, ווייל דאָס איז אן
איידעלער און דעליקאטנער ענין.

די וואָס פערטיעפּען זיך אין דיעזען ספר און פערשמעחען איהם, ווייסען
זיינע מעלות און השיבות. גאט זאל אונז מיט זיין רחמנות העלפּען אז מיר
זאלען זיין פון די וואָס זיינען גאנץ מיט איהם און טהוען אלעס פאר זיין
גרויסען גאָמען, אָמן.

סוף פון שער יחוד המעשה.